
ਕੁਦਰਤ ਅਤੇ ਸਾਡਾ ਜੀਵਨ 


ਇਹ ਸਾਰਾ ਬ੍ਰਹਿਮੰਡ-ਧਰਤੀ, ਪਾਤਾਲ ਅਤੇ ਆਕਾਸ਼ ਪਰਮਾਤਮਾ ਦੀ 
ਇਕ ਅਦਭੁਤ ਰਚਨਾ ਹੈ ਜਿਸ ਵਿਚ ਜਲ, ਥਲ ਅਤੇ ਆਕਾਸ਼ ਵਿਚ 
ਵਿਚਰਦੇ ਜੀਵ ਜੰਤੂ ਅਤੇ ਸਾਰੀ ਬਨਸਪਤੀ ਇਸ ਰਚਨਾ ਦੇ ਅਨੇਕ ਰੂਪ 
ਹਨ । ਨਦੀਆਂ, ਪਹਾੜ, ਬ੍ਿਛ, ਫਲ, ਫੁੱਲ ਅਤੇ ਅਨੇਕਾਂ ਪ੍ਰਕਾਰ ਦੇ ਬੂਟੇ 
ਕੁਦਰਤ ਦੀ ਰੰਗੀਨੀ ਨੂੰ ਦਰਸਾਉਂਦੇ ਹਨ । ਇਨ੍ਹਾਂ ਦੇ ਹੋਣ ਨਾਲ ਹੀ ਮਨੁੱਖੀ 
ਜੀਵਨ ਵਿਚ ਰੌਣਕ ਹੈ । ਇਨ੍ਹਾਂ ਤੋਂ ਬਿਨਾਂ ਸਾਡਾ ਜੀਵਨ ਰੁੱਖਾ-ਰੁੱਖਾ ਅਤੇ 
ਬੇਰਸ ਲਗੇਗਾ । ਅਸਮਾਨ ਤੇ ਬੱਦਲ ਛਾਏ ਹੋਏ ਹੋਣ, ਫਸਲਾਂ ਲਹਿਲਹਾ 
ਰਹੀਆਂ ਹੋਣ, ਨਿਮੀ ਨਿਮੀ ਵਰਖਾ ਪੈ ਰਹੀ ਹੋਵੇ, ਪਹਾੜਾਂ ਤੇ ਬਰਫ਼ ਪਈ 
ਰੋਵੇ ਜਾਂ ਵੈਨ ਸੁਵੰਨੇ ਰੈਗਦਾਰ ਫੁੱਲਾਂ ਦੀ ਬਾਗਾਂ ਵਿਚ ਛਹਿਬਰ ਲੱਗੀ ਹੋਈ 
ਰੋਵੇ, ਅਜਿਹੇ ਨਜ਼ਾਰੇ ਵੇਖ ਕੇ ਕਿਹੜਾ ਮਨੁੱਖ ਹੈ ਜੋ ਖੁਸ਼ ਨਹੀਂ ਹੋਵੇਗਾ । 
ਉਦਾਸ ਤੋਂ ਉਦਾਸ ਮਨੁੱਖ ਵੀ ਅਜਿਹੇ ਵਾਤਾਵਰਨ ਵਿਚ ਰਹਿ ਕੇ ਖੇੜੇ 
ਵਿਚ ਆ ਜਾਂਦਾ ਹੈ । 

ਵੱਡੇ-ਵੱਡੇ ਸ਼ਹਿਰਾਂ ਵਿਚ ਅਜਿਹੇ ਕੁਦਰਤੀ ਨਜ਼ਾਰੇ ਵੇਖਣੇ ਘੱਟ ਹੀ 
ਨਸੀਬ ਹੁੰਦੇ ਹਨ । ਪਰ ਮਨ ਨੂੰ ਖੁਸ਼ ਕਰਨ ਲਈ ਅਸੀਂ ਆਪਣੇ ਘਰਾਂ 
ਦੀਆਂ ਕੇਧਾਂ ਤੇ ਹਰਿਆਵਲ ਅਤੇ ਫੁੱਲਾਂ ਦੇ, ਲਹਿਲੁਹਾਂਦੇ ਰੁੱਖਾਂ ਦੇ ਜਾਂ 
ਪਹਾੜਾਂ ਦੇ ਚਿੱਤਰ ਲਾ ਕੇ ਰੱਖਦੇ ਹਾਂ ਤਾਂ ਕਿ ਇੰਜ ਮਹਿਸੂਸ ਹੋਵੇ ਕਿ ਮਨੁੱਖ 
ਅਤੇ ਕੁਦਰਤ ਦਾ ਰਿਸ਼ਤਾ ਅਟੁੱਟ ਹੈ । 


ਕੁਦਰਤ ਅਤੇ ਹੌਰ ਜੀਵ ਜੰਤੂਆਂ ਦਾ ਸਬੰਧ 
ਅਤੇ ਉਨ੍ਹਾਂ ਦੀ ਮਹੱਤਤਾ 

ਜਦੋਂ ਅਸੀ' ਕੁਦਰਤ ਦਾ ਚਿੱਤਰ ਚਿਤਵਦੇ ਹਾਂ ਤਾਂ ਸੁਤੇ ਸਿੱਧ ਹੀ 
ਅਸਮਾਨ ਵਿਚ ਪੰਛੀਆਂ ਨੂੰ ਉਡਦਾ, ਜੰਗਲ ਵਿਚ ਹਿਰਨ, ਸ਼ੇਰ, ਹਾਥੀ 
ਵਗੈਰਾ ਨੂੰ ਵਿਚਰਦਿਆਂ ਅਤੇ ਝੀਲਾਂ, ਦਰਿਆਵਾਂ ਜਾਂ ਨਹਿਰਾਂ ਦੇ ਕੰਢਿਆਂ 
ਤੇ ਪੰਛੀਆਂ ਦੀ ਹੋੱਦ ਨੂੰ ਵੇਖਣਾ ਜ਼ਰੂਰੀ ਸਮਝਦੇ ਹਾਂ । ਇਹ ਜੀਵ ਜੰਤੂ 
ਗੁਦਰਤ ਦੀ ਰੇਗੀਨੀ ਵਿਚ ਵਾਧਾ ਕਰਦੇ ਹਨ । ਪੰਛੀਆਂ ਦੀ ਚਹਿਚਹਾਟ, 
ਹਾਥੀਆਂ ਦੀ ਗਰਜ, ਸ਼ੇਰਾਂ ਦੀ ਦਹਾੜ, ਕੋਟਿਲ ਦੀ ਕੂ-ਕੂ ਅਜਿਹੀਆਂ ; 
ਆਵਾਜ਼ਾਂ ਸਮੁੱਚੇ ਕੁਦਰਤੀ ਵਾਤਾਵਰਨ ਵਿਚ ਸੈਗੀਤਮਈ ਮਾਹੌਲ ਪੈਦਾ ਕਰ ਰੰ 
ਦਿੰਦੀਆਂ ਹਨ ਅਤੇ ਰੁੱਖੋ-ਰੁੱਖੋ ਮਾਹੌਲ ਵਿਚ ਜਾਨ ਪਾ ਦਿੰਦੀਆਂ ਹਨ । ੨ 
ਕੇਕਰ ਇਹ ਆਵਾਜ਼ਾਂ ਸਾਨੂੰ ਸੁਣਾਈ ਨਾ ਦੇਣ ਤਾਂ ਇੰਜ ਲਗੇਗਾ ਜਿਵੇਂ ਤੇ 
ਅਸੀਂ ਮਸਾਣਾਂ ਵਿਚ ਬੈਠੇ ਹਾਂ ਜਾਂ ਕਿਸੇ ਬਰਬਾਦ ਹੋਈ ਥਾਂ ਵਿਚ ਰਹਿ 3 
। 

। 

; 

। 

3 


ਰਰੇ ਹਾਂ । 

ਸੋ ਕੁਦਰਤ ਅਤੇ ਇਨ੍ਹਾਂ ਜੀਵ ਜੇਤੂਆਂ ਦਾ ਸਬਧ ਅਟੁੱਟ ਹੈ । ਕਿਸੇ 
ਵੀਰਾਨ ਥਾਂ ਜਾਂ ਉਜਾੜ ਵਿਚ ਇਹ ਜੀਵ ਜੰਤੂ ਵੀ ਰਹਿਣਾ ਪਸੈਦ ਨਹੀਂ 
ਕਰਦੇ । ਜਿਥੇ ਝੀਲ ਹੋਵੇਗੀ, ਉਥੇ ਹੈਸ, ਮੁਰਗਾਬੀਆਂ ਜਾਂ ਬਗਲੇ ਵੀ ਵਿਖਾਈ 
ਦੇਣਗੇ । ਜਿਥੇ ਅੰਬਾਂ ਦੇ ਰੁੱਖ ਫਲਾਂ ਨਾਲ ਭਰੇ ਹੋਏ ਵਿਖਾਈ ਦੇਣਗੇ, ਉੱਥੇ 
ਕੋਇਲਾਂ ਦੀ ਆਵਾਜ਼ ਜ਼ਰੂਰ ਸੁਣਾਈ ਦੇਵੇਗੀ । ਜਿਥੇ ਫਸਲਾਂ ਲਹਿ 
ਲਹਾਂਦੀਆਂ ਦਿਸਦੀਆਂ ਹੋਣਗੀਆਂ, ਉਥੇ ਭਾਂਤ-ਭਾਂਤ ਦੇ ਪੰਛੀ ਉਡਾਰੀਆਂ 
ਮਾਰਦੇ ਵਿਖਾਈ ਦੇਣਗੇ । ਜੇਗਲਾਂ ਵਿਚ ਸ਼ੇਰ, ਚੀਤੇ, ਹਿਰਨ, ਹਾਥੀ ਵਗੈਰਾ 
ਜ਼ਰੂਰ ਹੋਣਗੇ । ਜਦੋਂ' ਰੁੱਤਾਂ ਬਦਲਦੀਆਂ ਹਨ ਤਾਂ ਹਜ਼ਾਰਾਂ ਮੀਲਾਂ ਤੋਂ ਉਡ 


ਹੋ 


ਕੋ ਕੂੰਜਾਂ, ਅਬਾਬੀਲਾਂ ਤੇ ਹੋਰ ਅਨੇਕਾਂ ਕਿਸਮ ਦੇ ਪੰਛੀ ਹਜ਼ਾਰਾਂ ਦੀ ਗਿਣਤੀ 
ਵਿਚ ਇਕੱਠੇ ਹੋ ਕੇ ਦੂਜੇ ਦੇਸ਼ਾਂ ਵਿਚ, ਜਿਥੇ ਜਲਵਾਯੂ ਉਨ੍ਹਾਂ ਦੇ ਅਨੁਕੂਲ 
ਹੁੰਦੀ ਹੈ, ਆ ਜਾਂਦੇ ਹਨ । ਝੀਲਾਂ ਦੇ ਕੰਢਿਆਂ ਉੱਤੇ ਉਡਾਂ ਦੇ ਝੁੰਡ ਅਜਿਹੇ 
ਪੰਛੀਆਂ ਨੂੰ ਵੇਖ ਕੇ ਦਿਲ ਅਤਿਅੰਤ ਖੁਸ਼ ਹੁੰਦਾ ਹੈ ਅਤੇ ਉਹ ਨਜ਼ਾਰਾ ਬਹੁਤ 
ਸੋਹਣਾ ਲੱਗਦਾ ਹੈ । ਇਹੀ ਕੁਦਰਤੀ ਨਜ਼ਾਰੇ ਹੁੰਦੇ ਹਨ ਜੋ ਮਨੁੱਖ ਨੂੰ ਸੈਸਾਰ 
ਦੇ ਰੁੱਖੋ ਜੀਵਨ ਤੋਂ ਖਿੱਚ ਕੇ ਕੁਦਰਤ ਦੀ ਹੋਂਦ ਵਿਚ ਲੈ ਜਾਂਦੇ ਹਨ । 

ਅਸੀਂ ਆਪਣੇ ਮਨੌਰੈਜਨ ਲਈ ਉਚੇਚਾ ਛੁੱਟੀ ਵਾਲੇਂ ਦਿਨ ਚਿੜੀਆਘਰ 
ਬੱਚਿਆਂ ਨੂੰ ਨਾਲ ਲੈ ਕੇ ਜਾਂਦੇ ਹਾਂ । ਉਥੇ ਭਾਂਤ-ਭਾਂਤ ਦੇ ਪਸ਼ੂ-ਪੰਡੀ ਵੇਖਦੇ 
ਹਾਂ । ਇਹ ਦੁਨੀਆਂ ਸਿਰਫ਼ ਮਨੁੱਖਾਂ ਨਾਲ ਹੀ ਤਾਂ ਨਹੀਂ ਬਣੀ ਹੋਈ । ਇਹ 
ਜੀਵ-ਜੈਤੂ ਗਾਡੀ ਜ੍ਰਿਸ਼ਟੀ ਦੇ ਅਨਿਖੱੜਵੇ' ਅੰਗ ਹਨ । ਭਲਾ ਇਨ੍ਹਾਂ ਤੋਂ 
ਬਿਨਾਂ ਵੀ ਸਾਡਾ ਕੋਈ ਜੀਵਨ ਹੈ ? ਬਿਲਕੁਲ ਨਹੀਂ । ਕੁਦਰਤ ਦੀ ਗੋਦ 
ਵਿਚ ਵਿਚਰਦੇ, ਕਿਲਕਾਰੀਆਂ ਮਾਰਦੇ, ਚੰਗੀਆਂ ਭਰਦੇ, ਭਾਂਤ-ਭਾਂਤ ਦੀਆਂ 
ਆਵਾਜ਼ਾਂ ਕੱਢਦੇ ਇਹ ਜੀਵ ਜੈੜ੍ਹ ਸਾਨੂੰ ਇਮ ਤਰ੍ਹਾਂ ਲੱਗਦੇ ਹਨ ਜਿਵੇਂ ਇਹ 
ਸਾਰੇ ਕੁਦਰਤ ਦੇਵੀ ਦੀ ਹੀ ਔਲਾਦ ਹਨ । ਇਹ ਗੱਲ ਹੈ ਵੀ ਸੱਚ । ਜਿਵੇ' 
ਅਸੀਂ ਪਰਮਾਤਮਾ ਦੀ ਔਲਾਦ ਹਾਂ, ਇਸੇ ਤਰ੍ਹਾਂ ਹੀ ਇਹ ਬੇ-ਜ਼ਬਾਨ ਜੀਵ 
ਵੀ ਪਰਮਾਤਮਾ ਦੀ ਔਲਾਦ ਹਨ । ਪਰਮਾਤਮਾ ਨੂੰ ਅਸੀਂ” ਇਸੇ ਤਰ੍ਹਾਂ ਹੀ 
ਕੁਦਰਤ ਵਿਚੋਂ ਵੇਖ ਸਕਦੇ ਹਾਂ । ਕੁਦਰਤ ਵਿਚ ਹੀ ਪਰਮਾਤਮਾ ਦੀ ਛੁਬੀ 
ਅਡੋ-ਅੱਤ ਰੂਪਾਂ ਵਿਚ ਲੁਕੀ ਹੋਈ ਹੈ । ਦੂਜੇ ਸ਼ਬਦਾਂ ਵਿਚ ਕੁਦਰਤ ਨੂੰ ਹੀ 
ਪਰਮਾਤਮਾ ਦਾ ਦੂਜਾ ਰੂਪ ਮੰਨਿਆ ਜਾਂਦਾ ਹੈ । ਤਾਂ ਹੀ ਤਾਂ ਮਨੁੱਖ ਕਿਤੇ 
ਰੁੱਖ ਦੀ ਪੂਜਾ ਕਰਦਾ ਹੈ, ਕਿਤੇ ਸੂਰਜ ਦੀ ਪੂਜਾ ਕਰਦਾ ਹੈ, ਕਿਤੇ ਜਲ 
ਦੀ ਪੂਜਾ ਕਰਦਾ ਹੈ ਅਤੇ ਕਿਤੇ ਗਉ' ਨੂੰ ਮਾਤਾ ਕਰਕੇ ਪੂਜਦਾ ਹੈ । ਸਾਡੇ 
ਪੁਰਾਤਨ ਗ੍ਰੰਥਾਂ ਵਿਚ ਦੇਵੀ ਦੇਵਤੇ ਕਿਤੇ ਸ਼ੇ ਸ਼ੇਰ, ਕਿਤੇ ਹਾਥੀ, ਕਿਤੇ ਮੋਰ, ਕਿਤੇ 
ਚੂਹੇ ਅਤੇ ਕਿਤੇ ਬਲਦ ਦੀ ਸਵਾਰੀ ਕਰਦੇ ਦੱਸੇ ਗਏ ਹਨ । 

ਕੁਦਰਤ ਦੀ ਸੁਹਾਵਣੀ ਗੋਦ ਵਿਚ ਵਿਚਰਦੇ ਇਹ ਪਸ਼ੂ ਪੰਛੀ ਸਾਡੇ 
ਜੀਵਨ ਦਾ ਵੀ ਅਨਿੱਖੜਵਾਂ ਅੰਗ ਹਨ । ਅਜੀਂ` ਵੀ ਇਨ੍ਹਾਂ ਤੋਂ ਬਿਨਾਂ ਨਹੀ” 
ਰਹਿ ਸਕਦੇ ਇਸੇ ਲਈ ਨਿੱਤ ਦੇ ਜੀਵਨ ਵਿਚ ਅਸੀਂ ਕਈ ਵਾਰ ਇਨ੍ਹਾਂ 

ਨਾਲ ਆਪਣੀ ਤੁਲਨਾ ਕਰਦੇ ਹਾਂ ! ਜਿਵੇ ਸ਼ੇਰ ਵਰਗੇ ਬਹਾਂਦਰ ਹੋਣਾ, ਹਿਰਨ 
ਵਰਗੇ ਚੁਸਤ ਬਣਨਾ, ਲੂਮੜ ਵਰਗਾ ਚਲਾਕ, ਕਬੂਤਰ ਵਰਗਾ ਗਰੀਬ, ਸੱਪ 
ਵਰਗਾ ਜ਼ਹਿਰੀਲਾ, ਬਿੱਲੀ ਵਰਗਾ ਚਲਾਕ ਆਦਿ । ਕੁੱਤੇ ਵਰਗਾ ਵਫ਼ਾਦਾਰ 
ਹੋਣਾ ਸਾਨੂੰ ਜੀਵਨ ਵਿਚ ਵਫ਼ਾਦਾਰ ਬਣਨਾ ਸਿਖਾਉਂਦਾ ਹੈ । ਇਨ੍ਹਾਂ ਜੀਵਾਂ 
ਵਿਚ ਕੀੜੀ ਸਭ ਤੋਂ' ਛੋਟਾ ਤੇ ਨਿਮਾਣਾ ਜਿਹਾ ਜੀਵ ਹੈ । ਪਰ ਇਸ ਜੀਵ ਦੀ 
ਵੀ ਆਪਣੀ ਮਹੱਤਤਾ ਹੈ । ਇਸ ਕੀੜੀ ਤੋਂ ਅਸੀਂ ਆਪਣੀ ਜ਼ਿੰਦਗੀ ਵਿਚ 
ਲਗਨ ਨਾਲ ਕੈਮ ਕਰਨਾ ਤੇ ਅਣ-ਥੱਕ ਹੋ ਕੇ ਕੈਮ ਵਿਚ ਜੁਟੇ ਰਹਿਣ ਦੀ 
ਸਿਖਿਆ ਲੈਂਦੇ ਹਾਂ । ਕਈ ਪੰਛੀ ਕਿਸਾਨ ਦੇ ਮਿੱਤਰ ਹਨ । ਜੇਕਰ ਉਹ 
ਪੰਛੀ ਨਾ ਹੋਣ ਤਾਂ ਕੀੜੇ ਮਕੌੜੇ ਉਸ ਦੀ ਫ਼ਸਲ ਨੂੰ ਹੀ ਖਾ ਜਾਣ । ਕੁਦਰਤ 
ਹਰ ਜੀਵ ਜੈਤ੍ੂ ਤੋਂ ਆਪਣੇ ਮੁਤਾਬਕ ਕੰਮ ਲੈਂਦੀ ਹੈ ਤੇ ਮਨੁੱਖੀ ਸਮਾਜ ਦੀ 
ਸੇਵਾ ਕਰਦੀ ਹੈ । 


ਮੋਰ ਅਤੇ ਮੋਰਨੀ 


ਪੰਛੀਆਂ ਵਿਚ ਮੌਰ ਦਾ ਸ਼ਬਾਨ 
ਅਤੇ ਉਸ ਦੀ ਮਹੱਤਤਾ 


ਨੀਲੇ ਅਸਮਾਨ ਵਿਚ ਉਡਾਰੀਆਂ ਲਾਉਣ ਦੀ ਸ਼ਕਤੀ ਪਰਮਾਤਮਾ ਨੇ 
ਪੰਛੀਆਂ ਨੂੰ ਹੀ ਦਿੱਤੀ ਹੈ । ਇਨ੍ਹਾਂ ਪੰਛੀਆਂ ਨੂੰ ਉਡਦਾ ਵੇਖ ਕੇ ਮਨੁੱਖ ਨੇ 
ਹਵਾਈ ਜਹਾਜ਼ ਦੀ ਕਲਪਨਾ ਕੀਤੀ । ਅਜੀਂ` ਜਦੋਂ ਹਵਾਈ ਜਹਾਜ਼ ਵਿਚ 
ਸਫਰ ਕਰ ਰਹੇਂ ਹੈਦੇ ਹਾਂ ਤਾਂ ਇੰਜ ਲੱਗਦਾ ਹੈ ਕਿ ਅਸੀਂ ਆਪ ਹਵਾ ਵਿਚ ਉਡ 
ਰਹੇ ਹਾਂ । ਇਹ ਉਡਾਰੀਆਂ ਮਾਰਨ ਵਾਲੇ ਪੰਛੀ ਵੀ ਪਰਮਾਤਮਾ ਨੇ ਅਨੇਕਾਂ 
ਪਰਕਾਰ ਦੇ ਬਣਾਏ ਹਨ । ਕਿਤੇ ਤਾਂ ਕੋਈ ਪੰਛੀ ਕੱਦ ਵਿਚ ਅੱਠ ਫੁੱਟ ਉੱਚਾ 
ਹੈ ਤੇ ਕਿਤੇ ਇਕ ਪੰਛੀ ਮਨੁੱਖ ਦੀ ਤਲੀ ਤੇ ਆ ਜਾਂਦਾ ਹੈ । ਚਿੜੀ ਵਿਚਾਰੀ 
ਕਿੰਨਾ ਛੋਟਾ ਪੰਛੀ ਹੈ । ਸ਼ੁਤਰ ਮੁਰਗ ਇਕ ਲਮਢੀਂਗ ਕਿਸਮ ਦਾ ਉੱਚਾਂ 
ਲੈਮਾ ਪੰਛੀ ਹੈ ਜਿਹੜਾ ਪੰਛੀ ਲੱਗਦਾ ਹੀ ਨਹੀਂ । 

ਇਹ ਖੰਭ ਹੀ ਹਨ ਜਿਹੜੇ ਪੰਛੀ ਨੂੰ ਉਡਣ ਵਿਚ ਮਦਦ ਕਰਦੇ ਹਨ । 
ਜੇਕਰ ਪੰਛੀ ਦੇ ਪਰ ਕਟ ਦੇਈਏ ਤਾਂ ਉਹ ਉਡ ਨਹੀਂ` ਸਕਦਾ । ਮਨੁੱਖ ਨੂੰ 
ਪੰਛੀਆਂ ਤੋਂ ਇਕ ਗੱਲ ਜ਼ਰੂਰ ਸਿਖਣੀ ਚਾਹੀਦੀ ਹੈ । ਉਹ ਇਹ ਕਿ ਕੋਈ 
ਵੀ ਪੰਛੀ ਸੂਰਜ ਚੜ੍ਹਨ ਵੇਲੇ ਤਕ ਸੁੱਤਾ ਨਹੀਂ” ਰਹਿੰਦਾ । ਪ੍ਰਭਾਵ ਵੇਲੋਂ ਹੀ 
ਪੰਛੀ ਆਪਣੇ ਆਹਲਣਿਆਂ ਵਿਚੋਂ ਨਿਕਲ ਦੇ ਚੋਗਾ ਚੁਗਣ ਜਾਂਦੇ ਹਨ 1 
ਇਹ ਬੰਦਾ ਹੀ ਹੈ ਜਿਹੜਾ ਧੁੱਪ ਚੜ੍ਹ ਜਾਣ ਤੇ ਵੀ ਬਿਸਤਰ ਵਿਚ ਸੁੱਤਾ 
ਰਹਿੰਦਾ ਹੈ । ਤੁਸੀਂ ਕਦੀ ਸਵੇਰੇ ਸਵੇਰੇ ਉਠ ਕੇ, ਜਦੋਂ” ਹਾਲੋਂ ਸੂਰਜ ਨਹੀਂ 
ਚੜ੍ਹਿਆ ਹੁੰਦਾ, ਬਾਗ਼ ਵਿਚ ਜਾਂ ਖੋਤਾਂ ਵਿਚ ਸੈਰ ਕਰਨ ਨਿਕਲ ਜਾਓ ਤਾਂ 
ਤੁਸੀਂ ਵੇਖੋਗੇ ਕਿ ਪੰਡੀਆਂ ਦੀਆਂ ਤਾਰਾਂ _ਚਹਿ-ਚਹਾਂਦੀਆਂ ਹੋਈਆਂ ਅਸਮਾਨ 
ਵਿਚ ਉਡਾਰੀਆਂ ਮਾਰ ਰਹੀਆਂ ਹਨ । ਇੰਜ ਲੱਗਦਾ ਹੈ ਇਹ ਪੰਛੀ ਸਵੇਰੇ 

ਸਵੇਰੇ ਆਪਣੀਆਂ ਮਿੱਠੀਆਂ ਤੇ ਸ਼ੁਰੀਲੀਆਂ ਆਵਾਜ਼ਾਂ ਵਿਚ ਪਰਮਾਤਮਾ ਨੂੰ 
ਯਾਦ ਕਰ ਰਹੇਂ ਹਨ । ਵੋਨ ਸੁਵੇਨੇ ਪੰਛੀਆਂ ਦੀ ਚਹਿਚਹਾਟ ਸਾਡੀ ਦੁਨੀਆਂ 
ਦੀ ਰੌਣਕ ਹੈ ਜੋ ਸਾਨੂੰ ਆਪਣੇ ਨਾਲ ਜੋੜੀ ਰੱਖਦੀ ਹੈ । 

ਪਰਮਾਤਮਾ ਦੀ ਇਹ ਕੁਦਰਤ ਹੀ ਹੈ ਕਿ ਉਸ ਨੇ ਭਾਂਤ-ਭਾਂਤ ਦੇ ਅਤੇ 
ਇਕ ਦੂਜੇ ਤੋਂ ਵੱਧ ਕੇ ਸੁੰਦਰ ਪੰਛੀ ਪੈਦਾ ਕੀਤੇ ਹਨ । ਹਰ ਪੰਛੀ ਦੀ 
ਆਪਣੀ ਹੀ ਮਹੱਤਤਾ ਹੈ । ਸੰਸਾਰ ਵਿਚ ਅਨੇਕਾਂ ਕਿਸਮਾਂ ਦੇ ਪੰਡੀ ਹਨ ਜਿਵੇ” 
ਅਬਾਬੀਲ, ਕਠਫੋੜਾ, ਪੈਂਗੂਇਨ, ਕੀਵੀ, ਸ਼ੁਤਰ ਮੁਰਗ, ਫਲੌਮਿੰਗੋ, ਫੀਜ਼ੈਂਟ, 
ਸਾਰਿਕਾ, ਹੌਸ, ਕੂੰਜ, ਇੱਲ, ਕਾਂ, ਕਬੂਤਰ, _ਕਾਰਮੋਰੈਟ, ਹਾਰਨਸ਼ਿਲ, 
ਬੁਲਬੁਲ, ਗੋਲੈਦਾ, ਕਿੰਗ ਫਿਸ਼ਰ, ਗ੍ਰੇਬ, ਹੈਰੇਨ, ਬਲੈਕ ਬਰਡ, ਭੀਮ ਰਾਜ, 
ਪਪੀਹਾ, ਸਾਂਧਿਆ ਮੁਜ਼ਈ, ਗੋਈ, ਪਨ-ਡੁੱਬੀ, ਟਰਨ, ਮੈਗਪਾਈ, ਬਾਜ, ਮੋਰ 
ਅਦਿ । ਇਨ੍ਹਾਂ ਵਿਚੋਂ ਕਈ ਪੰਛੀਂਸਾਡੇ ਦੇਸ਼ ਵਿਚ ਵੇਖਣ ਨੂੰ ਨਹੀ" ਮਿਲਦੇ । 
ਕਈ ਬਿਲਕੁਲ ਠੰਢੇ ਦੇਸ਼ਾਂ ਵਿਚ ਰਹਿੰਦੇ ਹਨ ਤੇ ਕਈ ਗਰਮ ਦੇਸ਼ਾਂ ਵਿਚ । 
ਧਰਤੀ ਦੇ ਧਰੂਆਂ ਦੀਆਂ ਬਰਫ਼-ਢਕੀਆਂ ਸਿਖਰਾਂ ਤੋਂ ਲੈ ਕੇ ਹਿਮਾਲੀਆ 
ਪਰਬਤ ਦੀਆਂ ਅਸਮਾਨ ਛ੍ਰੋਹਦੀਆਂ ਚੋਟੀਆਂ ਤਕ ਇਹ ਮਿਲਦੇ ਹਨ ! 
ਪੰਛੀ ਸੈਸਾਰ ਵੀ ਕੁਦਰਤ ਦੀ ਇਕ ਅਜੀਬ ਰਚਨਾ ਹੈ । ਇਕ ਪਾਸੇ ਇਕ 
ਗਾਉਂਦੇ ਪੰਛੀ ਦਾ ਭਾਰ ਇਕ ਤੌਲੇ ਤੋਂ ਵੀ ਘੁੱਟ ਹੁੰਦਾ ਹੈ, ਦੂਜੇ ਪਾਸੇ ਇਕ 
ਲਮਢੀਗ ਪੰਛੀ ਸ਼ੁਤਰਮੁਰਗ ਦਾ ਭਾਰ 90" ਪੌੱਡ ਤੋਂ ਵੀ ਵੱਧ ਹੁੰਦਾ ਹੈ । 

ਭਾਵੇਂ ਸੈਸਾਰ ਭਾਰ ਵਿਚ ਚੌਗੇ ਤੋਂ ਚੰਗੇ ਤੇ ਦਿਲ ਖਿੱਚਵੇਂ ਪੰਛੀ ਹਨ, 
ਪਰ ਇਨ੍ਹਾਂ ਵਿਚੋਂ ਜੋ ਛਬੀ, ਸੁੰਦਰਤਾ, ਮਾਣ ਤੇ ਸ਼ਾਨ ਮੌਫ ਨੂੰ ਮਿਲੀ ਹੈ, ਉਹ 
ਕਿਸੇ ਹੌਰ ਪੰਛੀ ਨੂੰ ਨਹੀ ਮਿਲੀ । ਸਭ ਤੋਂ ਪਹਿਲੀ ਤੇ ਵਿਸ਼ੇਸ਼ ਗੱਲ ਇਹ 
ਹੈ ਕਿ ਮਨੁੱਖ ਵਿਚ ਨੱਚਣ ਦੀ ਆਦਤ ਸਭ ਤੋਂ ਪਹਿਲਾਂ ਮੋਰ ਨੂੰ ਵੇਖ ਕੇ 
ਪਈ। ਮੋਰਨੀ:# ਦੇ ਸਾਹਮਣੇ ਮੋਰ ਨੂੰ ਨੱਚਦਾ ਵੇਖ ਮਨੁੱਖ ਨੇ ਵੀ ਨੱਚਣਾ 
ਸ਼ੁਰੂ ਕੀਤਾ । ਸਾਡੇ ਇਤਿਹਮ, ਪੁਰਾਤਨ ਗ੍ਰੰਥਾਂ, ਲੋਕ ਕਥਾਵਾਂ, ਬੋਲੀਆਂ, 
ਕਲਾਵਾਂ ਵਿਚ ਮੋਰ ਦਾ ਜ਼ਿਕਰ ਬੜੇ ਮਾਣ ਨਾਲ ਕੀਤਾ ਗਿਆ ਹੈ ਅਤੇ ਇਸ 
ਦੀ ਬਹੁਤ ਮਹਾਨਤਾ ਤੇ ਮਹੱਤਤਾ ਦੱਸੀ ਗਈ ਹੈ । ਇਹੀ ਇਕ ਐਸਾ ਪੰਛੀ 
ਹੈ, ਜਿਸ ਨੂੰ ਬੱਚੇ ਤੋਂ” ਲੈ ਕੇ ਬੁੱਢੇ ਤਕ ਹਰ ਉਮਰ ਦਾ ਵਿਅਕਤੀ ਪਿਆਰ, 

ਆਦਰ ਤੇ ਸਤਿਕਾਰ ਨਾਲ ਵੇਖਦਾ ਹੈ । ਕਈ ਥਾਈਂ ਇਸ ਪੰਛੀ ਦੀ ਪੂਜਾਂ 
ਵੀ ਕੀਤੀ ਜਾਂਦੀ ਹੈ । ਹਿੰਦੂਆਂ ਵਿਚ ਜਿਵੇ” ਗਊ ਨੂੰ ਮਾਰਨਾ ਪਾਪ ਸਮਝਿਆ 
ਜਾਂਦਾ ਹੈ, ਇਵੇਂ ਹੀ ਮੋਰ ਨੂੰ ਮਾਰਨਾ ਮਹਾਂ ਪਾਪ ਸਮਝਿਆ ਜਾਂਦਾਂ ਹੈ ਅਤੇ 
ਇਹ ਵਿਸ਼ਵਾਸ ਕੀਤਾ ਜਾਂਦਾ ਹੈ ਕਿ ਸਰਸਵਤੀ ਦੇਵੀ ਇਸ ਦੀ ਸਵਾਰੀ 
ਕਰਦੀ ਰਹੀ ਹੈ । ਪੜ੍ਹਨ ਵਾਲੇ ਬੱਚਿਆਂ ਵਿਚ ਇਹ ਵਿਸ਼ਵਾਸ ਆਮ 
ਪਾਇਆ ਜਾਂਦਾ ਹੈ ਕਿ ਇਸ ਦੇਵੀ ਦੀ ਪੂਜਾ ਕਰਨ ਵਾਲੇ ਨੂੰ ਪੜ੍ਹਾਈ ਵਿਚ 
ਬੜੀ ਲਿਆਕਤ ਆ ਜਾਂਦੀ ਹੈ । ਇਸੇ ਲਈ ਸਕੂਲਾਂ ਵਿਚ ਪੜ੍ਹਨ ਵਾਲੇ 
ਬੱਚੇ ਅਤੇ ਖ਼ਾਸ ਕਰਕੇ ਪਿੰਡਾਂ ਦੇ ਸਕ੍ਹਲਾਂ ਵਿਚ ਪੜ੍ਹਨ ਵਾਲੇ ਬੱਚੇ ਆਪਣੀਆਂ 
ਕਿਤਾਬਾਂ ਵਿਚ ਮੌਰ ਦੇ ਖੰਭ ਰੱਖਦੇ ਹਨ । ਕਹਿੰਦੇ ਹਨ ਕਿ ਇਕ ਤਾਂ ਮੋਰ 
ਖੰਭ ਰੱਖਣ ਨਾਲ ਸਰਸਵਤੀ ਦੇਵੀ ਖ਼ੁਸ਼ ਹੁੰਦੀ ਹੈ ਅਤੇਂ ਦੂਜਾ ਪੜ੍ਹਨ ਵਾਲੇ 
ਬੱਚੇ ਦੀ ਬੁੱਧੀ ਤੇਜ਼ ਹੋ ਜਾਂਦੀ ਹੈ । 
ਅਜੀਂ ਅਮ ਵੇਖਦੇ ਹਾਂ ਕਿ ਪੁੱਥਰ, ਤਾਂਬੇ ਤੇ ਮਿੱਟੀ ਦੀਆਂ ਮੂਰਤੀਆਂ 
ਵਿਚ 'ਮੌਰ' ਹੀ ਕਲਾਕਾਰਾਂ ਦੀ ਸਭ ਤੋਂ ਵੱਧ ਪਸੈਂਦ ਰਹੀ ਹੈ । ਸਾਡੇ 
ਸਜਾਵਟੀ ਸਮਾਨਾਂ ਵਿਚ ਮੌਰ ਨੂੰ ਹੀ ਵਿਸ਼ੇਸ਼ ਕ੍ਰਕੇ ਚਿਤਰਿਆਂ, ਬਣਾਇਆ 
ਜਾਂਦਾ ਹੈ । ਇਹ ਇਸੇ ਲਈ ਹੈ ਕਿਉ” ਕਿ ਆਦਿ ਕਾਲ ਤੋਂ' ਹੀ ਮੋਰ ਨੂੰ 
ਮਨੁੱਖਾ ਜੀਵਨ ਵਿਚ ਸਭ ਤੋਂ ਵੱਧ ਮਹੱਤਵ ਭਰਿਆ ਜੀਵ ਸਮਝਿਆ ਜਾਂਦਾ 
ਰੈ। ਇਸ ਨਾਲ ਸਾਡਾ ਸੁਹਜ ਸੁਆਦ, ਕਲਾ, ਲੋਕ ਜੀਵਨ, ਮਿਥਿਹਾਸ, 
ਇਤਿਹਾਸ ਅਤੇ ਸਮਾਜਕ ਜੀਵਨ ਜੁੜਿਆ ਹੋਇਆ ਹੈ । 


ਮੋਰ ਸਾਡਾ ਕੌਸੀ ਪੰਛੀ ਕਿਉਂ ? 


ਜਿਵੈੱ' ਕਿ ਪਹਿਲਾਂ ਦੱਸਿਆ ਗਿਆ ਹੈ, ਮੌਰ ਨੂੰ ਕੁਦਰਤ ਵਲੋ ਹੀ 
ਪੰਛੀਆਂ ਦਾ ਸਿਰਤਾਜ ਹੌਣ ਦਾ ਮਾਣ ਮਿਲਿਆ ਹੋਇਆ ਹੈ । ਹੋਰ ਕੋਈ 
ਪੰਛੀ ਇੰਨਾ ਸੋਹਣਾ, ਆਕਰਸ਼ਕ ਅਤੇ ਸ਼ਾਨ _ਵਾਲਾ ਨਹੀਂ ਜਾਪਦਾ ਜਿੰਨਾ 
ਮੋਰ ਹੈ । ਇਸੇ ਲਈ ਇਸ ਨੂੰ ਪੰਛੀਆਂ ਦਾ ਰਾਜਾ ਕਿਹਾ ਜਾਂਦਾ ਹੈ ਤੋਂ ਰਾਜੇ 
ਲਈ ਇਹ ਜ਼ਰੂਰੀ ਹੈ, ਕਿ ਉਸ ਦੇ ਸਿਰ ਤੇ ਤਾਜ ਹੋਵੇ, ਜਾਂ ਕਲਗੀ ਹੋਵੇ 
ਅਤੇ ਉਹ ਦੇਖਣ ਵਿਚ ਬੜਾ ਰੋਹਬ ਵਾਲਾ ਵੀ_ ਲੱਗੇ । ਮੋਰ ਦੇ ਸਿਰ ਤੇ 
ਤਾਜ-ਨੂਮਾ ਕਲਗੀ ਹੁੰਦੀ ਹੈ ਅਤੇ ਜਦੋਂ ਉਹ ਕਾਲੀ ਘਟਾ ਵਿਚ ਆਪਣੇ ਪਰ 
ਫੈਲਾ ਕੇ ਨੱਚਣ ਲੱਗਦਾ ਹੈ, ਤਾਂ ਇੰਜ ਲੱਗਦਾ ਹੈ ਕਿ ਇਕ ਬਾਦਸ਼ਾਹ ਨੇ 
ਹੀਰਿਆਂ ਜੜਿਆ ਚੋਗਾ ਪਹਿਨਿਆ ਹੋਵੇ । ਹੌਰ ਵੀ ਕਈ ਪੰਛੀਆਂ ਦੇ ਸਿਰ 
ਤੇਂ ਮੁਕਟ ਹਨ, ਪਰ ਇਸ ਪੰਛੀ ਦੀ ਸ਼ਾਨ ਹੀ ਨਿਰਾਲੀ ਹੈ, ਛਬੀ ਹੀ ਮਸਤ 
ਕਰਨ ਵਾਲੀ ਹੈ । 

ਮੋਰ ਦੀ ਇਸ ਨਿਰਾਲੀ ਸੁੰਦਰਤਾ ਕਰਕੇ ਹੀ ਉਸ ਨੂੰ ਰਾਸ਼ਟਰੀ ਅਥਵਾ 
ਕੌਮੀ ਪੰਛੀ ਦਾ ਦਰਜਾ ਦਿੱਤਾ ਗਿਆ ਹੈ । ਸਾਡੇ ਦੇਸ਼ ਵਿਚ ਪੰਛੀਆਂ ਦੀਆਂ 
ਅਨੇਕਾਂ ਹੀ ਕਿਸਮਾਂ ਤੇ ਜਾਤੀਆਂ ਹਨ । ਪਰ ਰਾਜੇ ਦੇ ਮੁਕਟ ਵਾਂਗ ਸਿਰ 
ਤੇ ਕਲਗੀ ਧਾਰਨ ਕਰਨ ਕਰਕੇ ਹਮੇਸ਼ਾ ਤੋਹੀ ਮੋਰ, ਪੰਛੀਆਂ ਦਾ ਰਾਜਾਂ 
ਮੌਨਿਆ ਜਾਂਦਾ ਰਿਹਾ ਹੈ । ਹੁਣ ਇਸ ਸਨਮਾਨ ਉਪਰ ਸਾਂਡੀ ਕੌਮੀ ਸਰਕਾਰ 
ਦੀ ਮੋਹਰ ਵੀ ਲੱਗ ਗਈ ਹੈ । 

ਇਹ ਗੱਲ ਸਾਲ 1980 ਦੀ ਹੈ । ਉਸ ਵਰ੍ਹੇ ਜਾਪਾਨ ਦੀ ਰਾਜਧਾਨੀ 
ਟੋਕੀਉ ਵਿਚ, ਪੰਛੀਆਂ ਦਾ ਮੁਆਇਨਾ ਕਰਨ ਵਾਲੀ ਅੰਤਰ-ਰਾਸ਼ਟਰੀ 

ਪ੍ਰੀਸ਼ਦ (ਕੌਂਸਲ) ਦੀ ਇਕ ਮੀਟਿੰਗ ਹੋਈ । ਉਸ ਸੀਟਿੰਗ ਵਿਚ ਇਕ ਮਤਾ 
ਪਾਸ ਕੀਤਾ ਗਿਆ ਕਿ ਜੌਗਲੀ ਜੀਵਾਂ ਦੀ ਰੱਖਿਆ ਦੇ ਯੋਜਨਾਬਧ ਪ੍ਰਬੋਧ 
ਰੌਣੇ ਚਾਹੀਦੇ ਹਨ ਅਤੇ ਹਰ ਇਕ ਦੇਸ਼ ਨੂੰ _ਆਪਣਾ-ਆਪਣਾ ਇਕ ਪੰਛੀ 
ਕੌਮੀ ਪੰਛੀ' ਵਜੋਂ ਚੁਣ ਲੈਣਾ ਚਾਹੀਦਾ ਹੈ । ਇਸ ਮਤੇ ਉਤੇ ਅਮਲ ਕਰ- 
ਦਿਆਂ ਹੋਇਆਂ ਭਾਰੰਤ ਸਰਕਾਰ ਨੇ ਸਾਲ 1963 ਵਿਚ ਜਨਵਰੀ ਦੇ ਆਖਰੀ 
ਹਫ਼ਤੇ ਗਣਤੈਤਰ ਦਿਵਸ ਨੂੰ ਮੋਰ ਨੂੰ ਆਪਣੇ ਦੇਸ਼ ਦਾ ਕੌਮੀ ਪੰਛੀ ਹੋਣ ਦਾ 
ਐਲਾਠ ਕੀਤਾ । ਇਥੇ ਇਹ ਦੱਸਣਾ ਵੀ ਜ਼ਰੂਰੀ ਹੈ ਕਿ ਬਰ੍ਹਮਾ ਨੇ ਵੀ ਪਹਿਲਾਂ 
ਰੀ ਸੌਰ ਨੂੰ ਆਪਣਾ ਕੌਮੀ ਪੰਛੀ ਮੰਨਿਆ ਹੋਇਆ ਸੀ ਪਰ ਕਿਉਂਕਿ ਸਾਡੇ 
ਦੇਸ਼ ਵਿਚ ਮੋਰ ਨੂੰ ਧਾਰਮਕ ਪੱਖੋਂ ਵੀ ਇਕ ਪਵਿੱਤਰ ਪੰਛੀ ਮੰਨਿਆ ਜਾਂਦਾ 
ਸੀ। ਇਸੇ ਲਈ ਇਸ ਨੂੰ ਕੌਮੀ ਪੰਛੀ ਹੋਣ ਦਾ ਮਾਣ ਦਿੱਤਾ ਗਿਆ । 


ਬੱਚਿਆਂ ਨੂੰ ਇਹ ਗੱਲ ਯਾਦ ਰੱਖਣੀ ਚਾਂਹੀਦੀ ਹੈ ਕਿ ਸਾਡੇ ਪ੍ਰਾਚੀਨ 
ਗਾਸ਼ਟਰੀ ਕਵੀ ਕਾਲੀਦਾਸ ਨੇ, ਜੇ ਛੇਵੀਂ ਸ਼ਤਾਬਦੀ ਵਿਚ ਹੋਏ ਹਨ ਅਤੇ 
ਜਿਨ੍ਹਾਂ ਨੇ ਇਕ ਮਹਾਨ ਕਾਵਿ 'ਮੇਘਦੂਤ' ਲਿਖ ਕੇ ਭਾਰਤੀ ਸੈਸਕ੍ਰਿਤੀ ਨੂੰ 
ਅਮਰ ਕੀਤਾ ਹੈ ਨੇ ਮੋਰ ਨੂੰ ਆਪਣੀ ਕਵਿਤਾ ਵਿਚ ਕੌਮੀ ਪੰਛੀ ਤੋਂ ਵੀ ਉੱਚਾ 
ਦਰਜਾ ਪ੍ਰਦਾਨ ਕੀਤਾ ਸੀ । ਦੇਵੀ ਦੇਵਤਿਆਂ ਨਾਲ ਵੀ ਇਸ ਪੰਛੀ ਦਾ 
ਅਨਿਖੱਤਵਾਂ ਸਬੈਧ ਹੋਣ ਕਾਰਨ, ਇਸ ਨੂੰ ਕੌਮੀ ਪੰਛੀ ਹੋਣ ਦਾ ਸਨਮਾਨ 


ਦਿੱਤਾ ਗਿਆ । ਜਿਵੇਂ ਹਿੰਦੂ ਧਰਮ ਵਿਚ ਗਊ ਨੂੰ ਮਾਰਨਾ ਪਾਪ ਸਮਝਿਆ 
ਜਾਂਦਾ ਹੈ, ਇਸੇ ਤਰ੍ਹਾਂ ਹੀ ਹਿੰਦੂ ਧਰਮ ਵਿਚ ਮੋਰ ਨੂੰ ਮਾਰ ਕੇ ਖਾਣਾ ਵੀ ਮਹਾਂ 
ਪਾਪ ਸਮਝਿਆ ਜਾਂਦਾ ਹੈ । 

ਇਸ ਪੰਛੀ ਨੂੰ ਪਹਿਲਾਂ ਵੀ ਸ਼ਾਹੀ ਸਨਮਾਨ ਮਿਲਦਾ ਰਿਹਾ ਹੈ । ਮਹਾਨ 
ਮੁਗਲ ਬਾਦਸ਼ਾਹ ਸ਼ਾਹ ਜਹਾਨ ਜਿਸ ਤਖ਼ਤ ਤੇ ਬੈਠਦਾ ਹੁੰਦਾ ਸੀ, ਉਸ ਦੀ 
ਸ਼ਕਲ ਵੀ ਮੋਰ ਵਰਗੀ ਸੀ । ਖੱਬੇ ਸੱਜੇ ਦੋ ਮੋਰਾਂ ਦੇ ਵਿਚਕਾਰ ਬਾਦਸ਼ਾਹ 
ਸਲਾਮਤ ਦੀ ਗੱਦੀ ਸੀ । ਪਿਛਲੇ ਪਾਸਿਉਂ ਜਿਵੇਂ' ਮੌਰ ਨੇ ਖੰਭ ਫੈਲਾਏ ਹੋਣ, 
ਇਵੇ' ਉਸ ਤਖ਼ਤ ਦੀ ਬਣਤਰ ਸੀ । ਇਹ ਤਖ਼ਤ ਹੀਰਿਆਂ, ਪੰਨਿਆਂ, 
ਮੋਤੀਆਂ ਨਾਲ ਜੜਿਆ ਹੋਇਆ ਸੀ_ ਅਤੇ ਦੁਨੀਆ ਦੇ ਸਭ ਤੋ ਕੀਮਤੀ 
ਤਖ਼ਤਾਂ ਵਿਚੋਂ ਇਕ ਸੀ । ਮੌਰਾਂ ਦੀਆਂ ਚੁੰਝਾਂ ਵਿਚ ਵੀ ਹੀਰੇਂ ਸਨ । ਇਹ 


10 
ਤਖ਼ਤ ਮੋਰਾਂ ਵਾਲੀ ਸ਼ਕਲ ਦਾ ਹੋਣ ਕਰਕੇ ਇਸ ਦਾ ਨਾਂ ਤਖ਼ਤਿ-ਤਾਊਸ 
ਰਖਿਆ ਗਿਆ । ਅਰਬੀ ਵਿਚ ਮੌਰ ਨੂੰ 'ਤਾਊਸ' ਕਹਿੰਦੇ ਹਨ । 

ਸ਼੍ਰੀ ਰਿ ਜੀ ਜੁ 

ਕਿਹਾ ਜਾਂਦਾ ਹੈ ਕਿ ਮੋਰ, ਦੇਂਵਤਿਆਂ ਦੇ ਸੈਨਾਪਤੀ ਅਤੇ ਸ਼ਿਵ ਜੀ ਦੇ 3 

ਸਪੁੱਤਰ ਕਾਰਤਕ ਦੀ ਸਵਾਰੀ ਸੀ । ਇਹ ਵੀ ਮੰਨਿਆ ਜਾਂਦਾ ਹੈ ਕਿ ਫ਼ 

ਸਰਸਵਤੀ ਦੇਵੀ ਵੀ ਮੋਰ ਦੀ ਸਵਾਰੀ ਕਰਦੀ ਹੁੰਦੀ ਸੀ, ਜਿਸ ਕਾਰਨ ਸਾਡੇ ੍ 

ਦੇਸ਼ ਵਿਚ ਮੌਰ ਨੂੰ ਇਕ ਮਹਾਨ ਪੰਛੀ ਜਾਣਦਿਆਂ ਹੋਇਆਂ ਕੌਮੀ ਪੰਛੀ ਹੋਣ 
ਦਾਂ ਸਨਮਾਨ ਮਿਲਿਆ । ਹੋਰ ਕਿਸੇ ਵੀ ਪੰਛੀ ਨੂੰ ਇੰਨੀ ਮਹਾਨਤਾ ਹਾਸਲ 

ਨਹੀ” । ਸੀ 

ਜਦੋਂ' ਅਸੀਂ ਸ੍ਰੀ ਕ੍ਰਿਸ਼ਨ ਜੀ ਦੀ ਤਸਵੀਰ ਵੇਖਦੇ ਹਾਂ ਤਾਂ ਪਹਿਲੀ ਅ 

ਨਜ਼ਰੇ ਹੀ ਉਨ੍ਹਾਂ ਦੇ ਮੁਕਟ ਵੱਲ ਸਾਡਾ ਧਿਆਨ ਚਲਿਆ ਜਾਂਦਾ ਹੈ । ਉਸ ਪੰ 

ਮੁਕਟ ਉਪਰ ਮੋਰ ਦਾ ਖੰਭ ਹੈੰਦਾ ਹੈ । ਸ੍ਰੀ ਕ੍ਰਿਸ਼ਨ ਜੀ ਨੇ ਵੀ ਜੇ ਮੋਰ/ਦੇ ਗ 

ਖੰਭ ਨੂੰ ਇੰਨਾ ਪਵਿੱਤਰ ਤੇਂ ਮਹੱਤਵ ਪ੍ਰਰਨ ਮੰਨਿਆ ਹੈ, ਤਾਂ ਅਵੱਸ਼ ਹੀ 

ਇਸ ਪੰਛੀ ਨੂੰ ਸਰਵ-ਸਰੇਸ਼ਟ ਦਰਜਾ ਮਿਲਣਾ ਚਾਹੀਦਾ ਹੈ । ਇਸ ਲਈ ਇਸ ੬ 


ਨੂੰ ਕੌਮੀ ਧੰਛੀ ਚੁਣਿਆ ਗਿਆ । 


ਇਤਿਹਾਸ਼ ਅਤੇ ਪੁਰਾਤਨ ਗ੍ਰੰਥਾਂ 

ਵਿਚ ਸ਼ੌਰ ਦਾ ਜ਼ਿਕਰ 

ਪਹਿਲਾਂ ਵੀ ਇਹ ਦੱਸਿਆ ਜਾ ਚੁਕਾ ਹੈ ਕਿ ਹਿੰਦੂ ਦੇਵਤਿਆਂ ਦੇ 
ਸੈਨਾਪਤੀ ਅਤੇ ਸ਼ਿਵ ਦੇ ਪੁੱਤਰ ਕਾਰਤਕੇ` ਨੇ ਹਮੋਸ਼ਾ ਹੀ ਮੋਰ ਦੀ ਸਵਾਰੀ 
ਕੀਤੀ ਹੈ । ਵਿਦਿਆ ਪ੍ਰਦਾਨ ਕਰਨ ਵਾਲੀ ਦੇਵੀ ਸਰਸਵਤੀ ਵੀ ਮੌਰ ਦੀ 
ਸਵਾਰੀ ਕਰਦੀ ਹੁੰਦੀ ਸੀ । ਜੈਨ ਧਰਮ ਵਾਲੇ ਇਹ ਗੱਲ ਮੰਨਦੇ ਹਨ ਕਿ 
ਮਹਾਂ ਮਯੂਰੀ ਨਾਂ ਦੀ ਇਕ ਬੋਧ ਦੇਵੀ ਮੋਰ ਦੀ ਸਵਾਰੀ ਕਰਦੀ ਸੀ । 
'ਮਯੂਰ' ਸੋਸਕ੍ਰਿਤ ਦਾ ਸ਼ਬਦ ਹੈ ਜਿਸ ਦੇ ਅਰਥ ਹਨ ਮੋਰ । ਕਾਲੀਆਂ ਘਟਾਵਾਂ 
ਨੂੰ ਵੇਖ ਕੌ ਮੋਰ ਕਿਉ” ਨੱਚ ਉਠਦਾ ਹੈ, ਇਸ ਬਾਰੇ ਵੀ ਇਕ ਪੁਰਾਤਨ 
ਧਰਮ-ਕਥਾ ਪ੍ਰਸਿੱਧ ਹੈ । ਮੋਰ ਨੂੰ ਨਚਾਣ ਲਈ ਯਕਸ਼ ਦੇਵਤਾ ਨੇ ਆਪਣੇ 
ਦੂਤ ਮੇਘ (ਬੱਦਲ) ਨੂੰ ਇਹ ਜੁਗਤੀ ਦੱਸੀ ਸੀ ਕਿ 'ਦੇਵ ਗਿਰੀ' ਉਪਰੋਂ” 
ਲੈਘਦਿਆਂ ਹੋਇਆਂ ਜਦੋਂ ਤੂੰ ਜਾਏਂਗਾ ਤਾਂ ਤੇਰੀ ਆਵਾਜ਼ ਪਹਾੜਾਂ ਨਾਲ 
ਟਕਰਾ ਕੇ ਬਹੁਤ ਉੱਚੀ ਗ੍ਰੰਜੇਗੀ । ਬਸ, ਉਸ ਗਰਜ਼ ਦੀ ਆਵਾਜ਼ ਨੂੰ ਸੁਣਕੇ 

ਮੋਰ ਨੱਚ ਉਠੌਗਾਂ । 


ਦੇਵਤਿਆਂ ਦੇ ਰਾਜੇ ਇੰਦਰ ਨੇ ਮੋਰ ਨੂੰ ਸਰਵਸਰੇਸ਼ਟ ਪੰਛੀ ਚੁਣਿਆ 
ਸੀ । ਰਾਮਾਇਣ (ਉਤਰਕਾਂਡ) ਵਿਚ ਇਕ ਪੁਰਾਤਨ ਕਥਾ ਹੈ ਕਿ ਰਾਵਣ ਦੇ 
ਅਤਿਆਚਾਰਾਂ ਤੋਂ ਤੈਗ ਆ ਕੇ ਦੇਵਤੇ ਆਪਣੀਆਂ ਜਾਨਾਂ ਬਚਾਉਣ ਲਈ 
ਪੰਛੀਆਂ ਦੇ ਸਗੀਰਾਂ ਵਿਚ ਦਾਖਲ ਹੋ ਗਏ । ਇੰਦਰ ਦੇਵਤਾ ਨੇ ਮੋਰ ਦਾ ਰੂਪ 
ਧਾਰਨ ਕਰ ਲਿਆ । ਉਸ ਨੂੰ (ਮੋਰ ਨੂੰ) ਇਹ ਵਰਦਾਨ ਮਿਲਿਆ ਹੋਇਆ 
ਸੀ ਕਿ ਸੱਪ ਉਸ ਦਾ ਕੁਝ ਨਹੀ ਵਿਗਾੜ ਸਕਣਗੇ ਅਤੇ ਕਿਸੇ ਪਾਸਿਉ” ਵੀ 
ਖਤਰੇ ਨੂੰ ਵੇਖਣ ਲਈ ਉਸ ਦੀ ਪੂਛ (ਪਰਾਂ) ਉਪਰ ਹਜ਼ਾਰਾਂ ਅੱਖਾਂ ਬਣ 

ਜਾਣਗੀਆਂ ਅਤੇ ਉਹ ਉਸ ਸਮੋ ਖੁਸ਼ ਹੋਵੇਗਾ ਜਦੋ ਇੰਦਰ ਦੇਵਤਾ ਵਰਖਾ 
ਕਰਨਗੇ । 

ਭਾਰਤ ਦੇ ਇਤਿਹਾਂਸ ਵਿਚ ਮੁਗ਼ਲ ਸ਼ਹਿਨਸ਼ਾਹ ਸ਼ਾਹਜਹਾਂਨ ਦਾ ਨਾਂ 
ਬੜਾ ਪ੍ਰਸਿੱਧ ਹੈ । ਪਿਛਲੇ ਕਾਂਡ ਵਿਚ ਉਨ੍ਹਾਂ ਬਾਰੇ ਦਸਿਆ ਗਿਆ ਹੈ ਕਿ 
ਜਿਸ ਤਖ਼ਤ ਤੇ ਉਹ ਬੈਠ ਕੇ ਰਾਜ ਕਰਦੇ ਹੁੰਦੇ ਸਨ, ਉਸ ਤਖ਼ਤ ਦਾ ਨਾਂ 
ਹੀ 'ਤਖ਼ਤਿ ਤਾਉਸ' ਸੀ, ਭਾਵ ਮੋਰ ਦੀ ਸ਼ਕਲ ਵਾਲਾ ਤਖ਼ਤ । ਇਸ 
ਹੀਰਿਆਂ ਜੜੇ ਤਖ਼ਤ ਨੂੰ ਬਣਾਉਣ ਵਿਚ ਪੂਰੇ ਛੇ ਸਾਲ ਲੱਗੇ ਸਨ । ਰਗ 
ਤਖ਼ਤ ਨੂੰ ਦੁਨੀਆਂ ਭਰ ਵਿਚ ਕਾਰੀਗਰੀ ਦਾ ਕਮਾਲ ਮੰਨਿਆਂ ਜਾਂਦਾ ਹੈ 
ਇਹ ਤਖ਼ਤ ਅੱਜ ਤੋਂ ਢਾਈ ਸੌ ਸਾਲ ਪਹਿਲਾਂ ਨਾਦਰਸ਼ਾਹ ਲੂਟ ਕੇ (ਵਾ 
ਲੈ ਗਿਆ, ਜਿਸ ਨੂੰ ਉਥੇ ਦੀ ਰਾਜਧਾਨੀ ਤਹਿਰਾਨ ਵਿਖੇ ਗੁਲਸਤਾਨ ਮਹਿਲ 
ਵਿਚ ਰੱਖਿਆ ਗਿਆ । 

ਇਤਿਹਾਸ ਗਵਾਹ ਹੈ ਕਿ ਮੌਰੀਆ ਖਾਨਦਾਨ ਦੇ ਪ੍ਰਸਿੱਧ ਬਾਦਸ਼ਾਹ 
ਚੰਦਰ ਗੁਪਤ ਮੋਰੀਆਂ ਨੇ ਆਪਣੇ ਰਾਜ਼ ਵੇਲੇ ਆਪਣੇ ਵਲੋਂ ਚਲਾਏ ਸਿੱਕਿਆਂ 
ਉਪਰ ਇਕ ਪਾਸੇ ਮੋਰ ਦੀ ਹੀ ਮੂਰਤ ਉਕਰਾਈ ਹੋਈ ਸੀ । ਸਿਕੰਦਰ ਮਹਾਨ 
ਜਦੋਂ ਭਾਰਤ ਫਤਹਿ ਕਰਕੇ ਆਪਣੇ ਦੇਸ਼ ਯੂਨਾਨ ਮੁੜਿਆ ਤਾਂ ਇਥੋਂ ਜਾਂਦਿਆਂ 
ਆਪਣੇ ਨਾਲ ਹਜ਼ਾਰਾਂ ਦੀ _ਗਿਣਤੀ ਵਿਚ ਮੋਰ ਤੇ_ਮੌਰਨੀਆਂ ਲੈ 
ਗਿਆ, ਕਿਉਂਕਿ ਭਾਰਤ ਦੇ ਇਸ ਪੰਛੀ ਨੇ ਉਸ ਦਾ ਦਿਲ ਮੋਹ ਲਿਆਂ ਸੀ । 
ਯੂਰਪ ਵਿਚ ਯੋਧੇ ਤੇ ਸਿਪਾਹੀ ਆਪਣੀ ਬਹਾਦਰੀ ਨੂੰ ਪ੍ਰਗਟਾਉਣ ਲਈ 
ਆਪਣੀਆਂ ਟੋਪੀਆਂ ਵਿਚ ਮੌਰ ਦੇ ਖੰਭ ਟ੍ਰੰਗਦੇ ਹੁੰਦੇ ਸਨ ! 

ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਵੀ ਆਪਣੀ ਬਾਣੀ ਵਿਚ ਕੁਦਰਤ ਦੀ 
ਸੁੰਦਰਤਾ ਅਤੇ ਨਜ਼ਾਰਿਆਂ ਨੂੰ ਬਿਆਨ ਕਰਦਿਆਂ ਬੜੇ ਮਾਣ ਨਾਲ ਮੋਰ ਦਾ 
ਜ਼ਿਕਰ ਕੀਤਾ ਹੈ । ਗੁਰਬਾਣੀ ਵਿਚ ਹੋਰ ਵੀ ਕਈ ਥਾਈਂ ਮੌਰ ਦਾ ਉਦੋਂ 
ਜ਼ਿਕਰ ਕੀਤਾ ਹੈ ਜਦੋਂ ਕਿ ਕੁਦਰਤ ਦੀ ਮੈਦਰਤਾ ਦਾ ਬਿਆਨ ਕਰਨਾ ਹੋਵੇ । 
ਇਸ ਦਾ ਇਹ ਮਤਲਬ ਹੋਇਆ ਕਿ ਕੁਦਰਤ ਦੀ ਸੁੰਦਰਤਾ ਮੋਰ ਬਿਨਾਂ 
ਅਧੂਰੀ ਹੈ । ਭਾਈ ਗੁਰਦਾਸ ਜੀ' ਨੇ ਵੀ ਮਨੁੱਖ ਤੇ ਪ੍ਰਮਾਤਮਾ ਦੀ ਪ੍ਰੀਤ ਨੂੰ ਨੂ 
ਜਪੌਜਟ ਕਰਦਿਆਂ ਮੋਰ ਦਾ ਜ਼ਿਕਰ ਕੀਤਾ ਹੈ ਅਤੇ ਕਿਹਾ ਹੈ ਕਿ ਜਿਵੇ ਚੋਦ 

ਤੇ ਚਕੋਰ ਦੀ ਆਪਣੀ ਖਿੱਚ ਹੈ, ਚਕਵੀ ਸੂਰਜ ਵੱਲ ਖਿੱਚੀ ਜਾਂਦੀ ਹੈ, 
ਇਵੇਂ' ਹੀ ਮੋਰ ਤੇ _ਬਬੀਹੇ ਆਪਣੀਆਂ ਮਿੱਠੀਆਂ ਆਵਾਜ਼ਾਂ ਨਾਲ ਪ੍ਰਮਾਤਮਾ 
ਨੂੰ ਯਾਦ ਕਰਦੇ ਹਨ । ਪੰਜਾਬੀ ਕਵਿਤਾ ਵਿਚ ਤਕਰੀਬਨ ਹਰ ਇਕ ਕਵੀ ਨੇ 
ਮੋਰ ਦਾ ਜ਼ਿਕਰ ਕੀਤਾ ਹੈ ਅਤੇ ਇਹ ਸਿੱਧ ਕੀਤਾ ਹੈ ਕਿ ਮੋਰ ਨਾਲ ਹੀਂ 
ਕੁਦਰਤ ਦੀ ਸੁੰਦਰਤਾ ਨੂੰ `ਚਾਰ-ਚਨ ਲੱਗਦੇ ਹਨ । ਕਈ ਥਾਈਂ' ਪ੍ਰੇਮੀ ਨੂੰ 
ਮੋਰ ਅਤੇ ਪ੍ਰੇਮਿਕਾ ਦੀ ਤੋਰ ਨੂੰ ਮੋਰਨੀ ਦੀ ਚਾਲ ਨਾਲ ਤੁਲਨਾ ਦਿੱਤੀ ਗਈ ਹੈ। 

ਸਾਡੇ ਲੌਕ ਗੀਤਾਂ ਵਿਚ ਥਾਂ ਥਾਂ ਮੋਰ ਦਾ ਜ਼ਿਕਰ ਆਇਆ ਹੈ । ਇਕ 
ਪੰਜਾਬੀ ਲੌਕ ਗੀਤ ਵਿਚ ਇਕ ਰਾਜਾ ਮੋਰ ਦਾ ਸ਼ਿਕਾਰ ਕਰਨ ਜਾਂਦਾ ਹੈ । 
ਰਾਣੀ ਉਸ ਦਾ ਵਿਰੋਧ ਕਰਦੀ ਹੈ ਅਤੇ ਮੋਰ ਨੂੰ ਆਪਣਾ ਵੀਰ ਦੱਸਦੀ ਹੈ ! 

ਉੜੀਸਾ ਵਿਚ 1947 ਤੋਂ ਪਹਿਲਾਂ 'ਮਯੂਰਗੈਜ' ਨਾਂ ਦੀ ਇਕ ਰਿਆਸਤ 
ਹੁੰਦੀ ਸੀ । ਉਥੋਂ ਦੀ ਇਕ ਲੋਕ ਕਥਾ ਪ੍ਰਸਿੱਧ ਹੈ ਕਿ ਉਸ ਰਿਆਸਤ ਦੇ ਸਭ 
ਤੋਂ ਪਹਿਲੇ ਰਾਜੇ ਦਾ ਜਨਮ ਮੌਰਨੀ ਦੇ ਅੰਡੇ ਤੋਂ ਹੋਇਆ । 

ਬੁੱਧ ਧਰਮ ਦੀ ਇਕ ਪੁਸਤਕ 'ਮਹਾਮੌਰ ਜਾਤਕ' ਅਨੁਸਾਰ ਇਕ ਜਨਮ 
ਵਿਚ ਭਗਵਾਨ ਬੁਧ ਸੁਨਹਿਰੀ ਮੋਰ ਦੇ ਰੂਪ ਵਿਚ ਇਕ ਮੌਰਨੀ ਦੇ ਅੰਡੇ ਤੋਂ 
ਧੋਦਾ ਹੋਏ ਸਨ। 

ਭੀਲਾਂ ਦੀ ਇਕ ਜਾਂਤੀ 'ਮਯੂਰੀ' ਕਹਾਉ'ਦੀ ਹੈ । ਹੁਣ ਤਕ ਇਸ ਜਾਤੀ 
ਦੇ ਲੋਕ ਮੌਰ ਦੀ ਪੂਜਾ ਕਰਦੇ ਹਨ । ਵਿਆਹ ਸ਼ਾਦੀਆਂ ਵੇਲੇ ਉਹ ਲੌਕ ਮੋਰ 
ਦੀ ਮੂਰਤੀ ਨੂੰ ਸਾਹਮਣੇ ਰੱਖਕੇ ਰਸਮਾਂ ਅਦਾ ਕਰਦੇ ਹਨ । ਮੌਰ ਦੀ ਰਖਿਆ 
ਕਰਨਾ ਉਹ ਆਪਣਾ ਧਰਮ ਸਮਝਦੇ ਹਨ । ਇਸ ਜਾਤੀ ਦੀਆਂ ਇਸਤਰੀਆਂ 
ਜੇਗਲ ਜਾਂਦਿਆਂ ਜੇਕਰ ਮੋਰ ਨੂੰ ਵੇਖ ਲੈਣ ਤਾਂ ਘੁਢ ਕੱਢ ਲੈਂਦੀਆਂ ਹਨ । 

ਉੜੀਆ ਭਾਸ਼ਾ ਵਿਚ ਮੋਰ ਨੂੰ ਮਯੂਰ ਅਤੇ ਮੌਰਨੀ ਨੂੰ ਮਾਗੀ ਕਹਿੰਦੇ ਹਨ । 
ਗੁਜਰਾਤੀ, ਮਰਾਠੀ, ਹਿੰਦੀ ਅਤੇ ਪੰਜਾਬੀ ਵਿਚ 'ਮੋਰ' ਹੀ ਕਿਹਾ ਜਾਂਦਾ ਹੈ। 
ਸਿੰਧੀ ਵਿਚ ਇਸ ਪੰਛੀ ਨੂੰ ਮੂਰ ਕਹਿੰਦੇ ਹਨ । 

ਸਾਡੇ ਮੰਦਰਾਂ ਤੇ ਗੁਰਦਵਾਰਿਆਂ ਵਿਚ ਮੋਰ ਨੂੰ ਬੜਾ ਪਵਿੱਤਰ ਮੰਨਿਆ 
ਜਾਂਦਾ ਹੈ । ਧਰਮ ਗ੍ਰੰਥਾਂ ਉਪਰ ਮੋਰ ਦੇ ਖੰਭਾਂ ਦੇ ਚੌਰ ਝੂਲਾਏ ਜਾਂਦੇ ਹਨ । 

ਬਾਦਸ਼ਾਹ ਅਕਬਰ ਦੇ ਦਰਬਾਰ ਵਿਚ ਬਾਦਸ਼ਾਹ ਸਲਾਮਤ ਨੂੰ ਮੋਰ 
ਦੇ ਖੰਭਾਂ ਦੇ ਬਣੇ ਪੱਖਿਆਂ ਨਾਲ ਝੱਲ ਮਾਰੀ ਜਾਂਦੀ ਸੀ । 

ਮਹਾਰਾਜਾ ਰਣਜੀਤ ਸਿੰਘ ਦੀ ਸਭ ਤੋਂ ਚਹੇਤੀ ਇਕ ਰਾਣੀ ਸੀ_ਜਿਸ 
ਦਾ ਨਾਂ 'ਮੋਰਾਂ' ਸੀ । ਮਹਾਰਾਜਾ ਸਾਹਿਬ ਵਲੋਂ ਰਾਣੀ ਮੋਰਾਂ ਦੇ ਨਾਂ ਤੇ ਕੁਝ 
ਸਿੱਕੇ ਜਾਰੀ ਕੀਤੇ ਗਏ ਸਨ ਜਿਨ੍ਹਾਂ ਦੇ ਇਕ ਪਾਸੇ ਮੌਰ ਦੀ ਸ਼ਕਲ ਉਕਰੀ 
ਰੋਈ ਸੀ । 

ਅੱਜ ਕਲ੍ਹ ਹਰ ਸਾਲ ਜਿਹੜੀਆਂ ਫਿਲਮਾਂ ਨੂੰ ਵਧੀਆ ਅਤੇ ਅਵੱਲ 
ਦਰਜੇ ਦੀਆਂ ਘੋਸ਼ਤ ਕੀਤਾ ਜਾਂਦਾ ਹੈ, ਉਨ੍ਹਾਂ ਫਿਲਮਾਂ ਦੇ ਡਾਇਰੈਕਟਰਾਂ ਨੂੰ 
ਭਾਰਤ ਸਰਕਾਰ ਵਲੋਂ ਇਨਾਮ ਵਜੋਂ' ਜੋ ਟਰਾਫੀ ਦਿੱਤੀ ਜਾਂਦੀ ਹੈ, ਉਹ ਮੋਰ 
ਵੀ ਸ਼ਕਲ ਦੀ ਹੁੰਦੀ ਹੈ। 

ਮਹਾਰਾਜਾ ਸਿਕੰਦਰ ਗੁਪਤ ਸਮੇਂ' ਦੇਸ਼ ਵਿਚ ਸਭ ਤੋਂ ਵਧੇਰੇ ਬਹਾਦਰੀ 
ਲਈ ਜਿਹੜਾ ਤਮਗਾ ਇਨਾਮ ਦੇ ਰੂਪ ਵਿਚ ਦਿੱਤਾ ਜਾਂਦਾ ਸੀ, ਉਸ ਉਤੇ ਵੀ 
ਮੋਰ ਦੀ ਤਸਵੀਰ ਹੁੰਦੀ ਸੀ। 


ਗ਼ੌਰ ਸਬੰਧੀ ਮਿਥਿਹਾਸਕ ਕਥਾਵਾਂ 
ਪਿਛਲੇਂ ਪੰਨਿਆਂ ਵਿਚ, ਸਾਡੇ ਧਰਮ ਗ੍ਰੰਥਾਂ ਵਿਚ ਮੋਰ ਦਾ ਜਿਥੇ ਜਿਥੇ 
ਜਾਂ ਜਿਸ ਤਰ੍ਹਾਂ ਜ਼ਿਕਰ ਆਇਆ ਹੈ, ਉਸ ਦਾ ਹਵਾਲਾ ਦਿੱਤਾ ਗਿਆ ਹੈ । 
ਇਹ ਤਾਂ ਪਤਾ ਲੱਗ ਹੀ ਗਿਆ ਹੈ ਕਿ ਇੰਦਰ ਦੇਵਤਾ ਮੋਰ ਨੂੰ ਸਭ ਤੋੱ 
ਪ੍ਰਮੁੱਖ ਪੰਛੀ ਮੈਨਦੇ ਸਨ ਅਤੇ ਇਕ ਵਿਸ਼ਵਾਸ ਅਨੁਸਾਰ ਉਹ ਰਾਵਣ ਦੇ 
ਅਤਿਆਚਾਰਾਂ ਤੋਂ ਤੇਗ ਆ ਕੇ ਮੌਰ ਦੇ ਸਰੀਰ ਵਿਚ ਪ੍ਰਵੇਸ਼ ਕਰ ਗਏ ਸਨ 
ਤਾਂ ਜੋ ਪਰਤੱਖ ਰੂਪ ਵਿਚ ਰਾਵਣ ਨੂੰ ਉਹ ਨਜ਼ਰ ਨਾ ਆ ਸਕਣ । ਸਰਸੱਵਤੀ 
ਦੇਵੀ ਮੋਰ ਦੀ ਸਵਾਰੀ ਕਰਦੀ ਹੁੰਦੀ ਸੀ । ਕਾਰਤਕ ਵੀ ਮੋਰ ਦੀ ਸਵਾਰੀ 
ਕਰਦਾ ਹੂੰਦਾ ਸੀ । ਮਹਾਤਮਾ ਬੁੱਧ ਦੇ ਪੂਰਬ ਜਨਮ ਸਬੈਧੀ ਇਕ ਕਥਾ ਇਉ'' 
ਹੈ ਕਿ ਪਿਛਲੇ ਜਨਮ ਵਿਚ ਮਹਾਤਮਾ ਬੁੱਧ ਮੋਨੇ ਦੇ ਮੋਰ ਦੇ ਰੂਪ ਵਿਚ ਪੈਦਾ 
ਰੋਏ ਸਨ । ਕਿਉਕਿ ਉਹ ਪਹਿਲਾਂ ਮੋਰਨੀ ਦੇ ਸਰੀਰ ਵਿਚ ਪਰਵੇਸ਼ ਕਰ 
ਗਏ ਸਨ । ਜਦੋਂ ਉਸ ਮੋਰਨੀ ਨੇ ਅੰਡਾ ਦਿੱਤਾ ਤਾਂ ਉਹ ਸੁਨਹਿਰੀ ਰੋਗ ਦਾ 
ਸੀ ਅਤੇ ਪੱਕ ਜਾਣ ਤੇ ਅੰਡਾ ਆਪਣੇ ਆਪ ਫਟ ਗਿਆ, ਜਿਸ ਵਿਚੋਂ 
ਸੁਨਹਿਰੇ ਰੈਗ ਦਾ ਬੱਚਾ ਪੈਦਾ ਹੋਇਆ । ਉਸ _ਬੁੱਚੇ ਦੀਆਂ ਦੋਵੇ ਅੱਖਾਂ 
ਰੱਤੀਆਂ ਵਾਂਗ ਚਮਕਦੀਆਂ ਸਨ । ਜਦੋਂ ਉਹ ਵੱਡਾ ਹੋਇਆ ਤਾਂ ਨੀਲੇ ਭੈਗ 
ਦੇ ਮੋਰਾਂ ਨੇ ਇਕੱਠੇ ਹੋ ਕੇ ਉਸ ਨੂੰ ਆਪਣਾ ਰਾਜਾ ਚੁਣ ਲਿਆ । 
ਯੂਨਾਨੀ ਲੋਕਾਂ _ਦਾ ਇਹ ਵਿਸ਼ਵਾਸ਼ ਹੈ ਕਿ ਪੁੰਡੀਆਂ ਵਿਚੋਂ 
ਸਿਰਫ਼ ਮੌਰ ਹੀ ਇਕ ਅਜਿਹਾ ਪੰਛੀ ਹੈ, ਜਿਸ ਨੂੰ ਸਵਰਗ ਵਿਚ ਜਾਣ ਦੀਂ 
ਆਗਿਆ ਹੈ । ਉਸ ਦੇਸ਼ ਵਿਚ ਮੋਰ ਨੂੰ ਬੜਾ ਹੀ ਪਵਿੱਤਰ ਪੈਛੀ_ਮੈਨਿਆ 
ਜਾਂਦਾ ਹੈ । ਕਹਿੰਦੇ ਹਨ ਕਿ ਯੂਨਾਨ ਦੇਸ਼ ਦੀ ਇਕ ਦੇਵੀ ਜੂਨੂ ਮੋਰ ਦੀ 

ਸਵਾਰੀ ਕਰਦੀ ਹੁੰਦੀ ਸੀ । ਉਸ ਦੇਵੀ ਦੀ ਇਕ ਸਹੇਲੀ ਤੇ ਉਪਾਸ਼ਕ 'ਉੱ 
ਸੀ । 'ਉ' ਬਹੁਤ ਹੀ ਸੁੰਦਰ ਸੀ । ਉਥੋਂ ਦੇ ਬਹੁਤ ਸਾਰੇ ਦੇਵਤੇ ਉ ਨੂੰ ਆਪਣੇ 
ਆਪਣੇ ਵੱਲ ਲੈ ਜਾਣਾ ਚਾਹੁੰਦੇ ਸਨ । ਜੂਨੂ ਦੇਵੀ ਨੂੰ ਇਹ ਗੱਲ ਉੱਕਾ ਹੀ 
ਚੰਗੀ ਨਾ ਲੱਗੀ । ਉਹ ਉ ਨੂੰ ਉਨ੍ਹਾਂ ਦੇਵਤਿਆਂ ਤੋਂ ਬਚਾਉਣ ਲਈ ਹਮੇਸ਼ਾ 
ਰੀ ਆਪਣੇ ਨਾਲ ਰੱਖਦੀ । ਇਕ ਵਾਰੀ ਦੇਵੀ ਜੂਨੂ ਆਪਣੀ ਸਹੇਲੀ ਅਤੇ 
ਉਪਾਸ਼ਕ ਉ ਨੂੰ ਦੂਜੇ ਦੇਵਤਿਆਂ ਤੋਂ ਬਚਾਉਣ ਲਈ ਸ਼ਕਤੀ ਦੇ ਦੇਵਤੇ 

ਅਗੁਸ' ਦੀ ਨਿਗਰਾਨੀ ਵਿਚ ਛੱਡ ਕੇ ਕਿਸੇ ਕੇਮ ਲਈ ਸਵਰਗ ਚਲੀ 
-.. (ਆ ਸਰੀਰ ਤੇ ਸੌ ਅੱਖਾਂ ਸਨ । ਉਹ ਹਰ ਪਾਸਿਉਂ 
ਵੇਖ ਸਕਦਾ ਸੀ। ਇਸ ਲਈ ਕਿਸੇ ਦੇਵਤੇ ਨੂੰ ਵੀ ਆਗ੍ਰਸ ਦੇ ਹੁੰਦੇ ਹੋਏ 
ਊ ਨੂੰ ਚੂਕ ਕੇ ਲੈ ਜਾਣ ਦਾ ਰੌਸਲਾ ਨਾ ਹੋਇਆ ਤੇ ਨਾ ਹੀ ਉਨ੍ਹਾਂ ਨੂੰ 
ਅਜਿਹਾ ਕਰਨ ਵਾਸਤੇ ਕੋਈ ਮੌਕਾਂ ਹੀ ਮਿਲਿਆ । 
ਸਾਰੇ ਦੇਵਤੇ ਫਿਕਰਦ ਸਨ । ਹਰ ਕੋਈ ਆਪਣੀ ਆਪਣੀ ਤਰਕੀਬ 
ਸੋਚਦਾ ਸੀ ਊ ਨੂੰ ਚੁੱਕਣ ਦੀ । ਆਖਰ ਉਨ੍ਹਾਂ ਨੂੰ ਇਕ ਤਰਕੀਬ ਸੁੱਝੀ । 
ਉਨ੍ਹਾਂ ਸਾਰਿਆਂ ਨੇ ਰਲ ਕੇ ਇਕ ਸੰਗੀਤਕਾਰ ਰਕਿਊਰੀ' ਨੂੰ ਮਨਾ ਲਿਆਂ 
ਕਿ ਉਹ ਆਗ੍ਰਸ ਦੇਵਤੇ ਨੂੰ ਆਪਣਾ ਰਾਗ ਸੁਣਾਵੇ । ਆਗ੍ਰਸ ਦੇਵਤਾ ਰਾਗ 
ਛਾ ਬੜਾ ਹੀ ਰਸੀਆ ਤੇ ਉਪਾਸ਼ਕ ਸੀ । ਇਹ ਉਸ ਦੀ ਇਕ ਬੜੀ ਵੱਡੀ 
ਕਮਜ਼ੋਰੀ ਸੀ । ਮਰਕਿਊਰੀ ਦਾ ਮਧੁਰ ਸੈਗੀਤ ਇੰਨਾ ਜਾਦੂ ਭਰਿਆ ਸੀਕਿ 
ਉਸ ਨੂੰ ਸੂਣ ਕੇ ਆਗ੍ਰਸ ਮਸਤ ਹੌ ਗਿਆ ਤੇ ਹੌਲੀ ਹੌਲੀ ਉਸ ਨੂੰ ਨੀਂਦ 
ਆ ਗਈ। ਉਸ ਨੂੰ ਦੂਜਿਆਂ ਦੀ ਚਾਲ ਦਾ ਪਤਾ ਨਹੀਂ` ਸੀ । ਦੇਵਤਿਆਂ 
ਨੂੰ ਉ ਨੂੰ ਚੁਕ ਕੇ ਲੈ ਜਾਣ ਦਾ ਇਕ ਬੜਾ ਹੀ ਚੰਗਾ ਮੌਕਾ ਮਿਲ ਗਿਆਂ । 
ਕਹਿੰਦੇ ਹਨ ਕਿ ਆਗ੍ਰਸ ਜਦੋਂ' ਸੌ ਜਾਂਦਾ ਸੀ ਤਾਂ ਉਸ ਦੀ ਨੀਂਦ ਬੜੀ 
ਗ੍ਰਹੜੀ ਹੋ ਜਾਂਦੀ ਸੀ । ਉ ਵਿਚਾਰੀ ਨੇ _ਆਗ੍ਰਸ ਨੂੰ ਜਗਾਣ ਦੀ ਬਥੇਰੀ 
ਕੋਸ਼ਿਸ਼ ਕੀਤੀ ਪਰ ਉਹ ਨਾ ਜਾਗਿਆ । ਇਸ ਮੌਕੇ ਦਾ ਫਾਇਦਾ ਉਠਾ ਕੇ 
ਬਾਕੀ ਦੇਵਤਿਆਂ ਨੇ ਗੂਹੜੀ ਨੀਂਦ ਵਿਚ ਸੁਤੇ ਹੋਏ ਆਗ੍ਰਸ ਦਾ ਸਿਰ ਵੱਢ 
ਦਿੱਤਾ ਤੇ ਉਹ ਉ ਨੂੰ ਚੁਕ ਕੇ ਲੈ ਗਏ 1 
ਜੂਨੂ ਦੇਵੀ ਨੂੰ ਜਦੋਂ ਇਸ ਦੁਰਘਟਨਾ ਦਾ ਪੜਾ ਲੱਗਾ ਤਾਂ ਉਹ ਬਹੁਤ 
ਛੂਖੀ ਹੋਈ । ਆਗ੍ਰਸ ਨੂੰ ਅਮਰ ਕਰਨ ਲਈ ਉਸ ਦੀਆਂ ਸਾਰੀਆਂ ਅੱਖਾਂ 


'ਲੀ 0੨ 


੨੧” ਜੀ? ਜ਼ੀ” 2੪, ਜਰੀ <> ੩ 


ਨ, 'ਜੂ ਜਤ” 


ਨਰ 
ਹਾ 


ਨ 

ਜੂਨੂ ਦੇਵੀ ਨੇ ਮੋਰ ਨੂੰ ਦੇ ਦਿੱਤੀਆਂ । ਯੂਨਾਨ ਦੇਸ਼ ਦੇ ਲੌਕ ਇਹ ਮੈਨਦੇ ਹਨ 
ਕਿ ਮੋਰ ਦੀ ਲੰਮੀ ਸਾਰੀ ਪੂਛਲ ਉਤੇ ਜੋ ਨੀਲੋਂ ਨੀਲੇ ਤੇ ਸੁਨਹਿਰੀ ਰੈਗ ਦੇ 
ਅੱਖਾਂ ਵਰਗੇ ਗੋਲ-ਗੌਲ ਨਿਸ਼ਾਨ ਹਨ, ਉਹ ਆਗ੍ਰਸ ਦੇਵਤੇ ਦੀਆਂ ਅੱਖਾਂ 
ਹੀ ਹਨ। 


ਇਸੇ ਗੱਲ ਨਾਲ ਸਬੈਧਤ ਯੂਨਾਨ ਦੇਸ਼ ਦੀ ਇਕ ਹੋਰ ਕਥਾ ਪ੍ਰਸਿੱਧ 
ਹੈ। ਕਹਿੰਦੇ ਹਨ ਕਿ ਜਦੋਂ ਦੇਵਤੇ 'ਉ' ਨੂੰ ਚੁਕ ਕੇ ਲੈ ਗਏ ਤਾਂ ਦੇਵਤਿਆਂ 
ਵਿਚ ਇਸ ਗੱਲ ਦਾ ਝਗੜਾ ਪੈ ਗਿਆ ਕਿ ਕਿਹੜਾ 'ਉ' ਨੂੰ ਆਪਣੇ ਪਾਸ 
ਰਖੋਗਾ । ਕੋਈ ਵੀ ਫ਼ੈਸਲਾ ਨਾ ਹੋ ਸਕਿਆ । ਆਖ਼ਰ ਉਨ੍ਹਾਂ ਨੇ ਇਹ ਸੋਚਿਆ 
ਕਿ 'ਉ' ਨੂੰ ਜੂਨੂ ਕੋਲ ਵਾਪਸ ਨਾਂ ਭੇਜਿਆ ਜਾਵੇਂ, ਸਗੋਂ ਆਕਾਸ਼ ਵਿਚ ਸ਼ੂਟ 
ਦਿੱਤਾ ਜਾਵੇ, ਜਿਥੋਂ ਉਹ ਧਰਤੀ_ਤੇ ਵਾਪਸ ਆਂ ਹੀ ਨਾ ਸਕੇ । ਸੋ ਉਨ੍ਹਾਂ 
ਨੇ 'ਉ' ਨੂੰ ਆਕਾਸ਼ ਵਿਚ ਸੁੱਟ ਦਿੱਤਾ । 


ਜਦੋਂ ਅਸਮਾਨ ਵਿਚ ਬੱਦਲ ਛਾਏ ਹੋਏ ਹੁੰਦੇ ਹਨ ਤੇ ਮੌਸਮ ਬੜਾ 
ਸਦਰ ਬਣਿਆ ਹੋਇਆ ਹੁੰਦਾ ਹੈ ਤਾਂ ਮੌਰ ਨੂੰ ਉਨ੍ਹਾਂ ਬੱਦਲਾਂ ਵਿਚ ਲੁਕੀ 
ਹੋਈ 'ਉ' ਨਜ਼ਰ ਆ ਜਾਂਦੀ ਹੈ । ਉਸ ਸਮੇਂ ਮੋਰ ਉੱਚੀ-ਉੱਚੀ ਕੂਰ-ਊ, ਕੂ-ਉ 
ਪੁਕਾਰਦਾ ਹੈ ਤੇ 'ਉ' ਨੂੰ ਵਾਜਾਂ ਮਾਰਦਾ ਜਾਪਦਾ ਹੈ । ਇੰਜ ਲੱਗਦਾ ਹੈ ਕਿ 
ਜਦੋਂ ਮੋਰ ਘਿਰ ਕੇ ਆਏ ਬੱਦਲਾਂ ਨੂੰ ਵੇਖਦਾ ਹੈ ਤਾਂ ਉਹ ਬੜਾ ਖੁਸ਼ ਹੋ ਕੇ 
ਕੂ-ਊ, ਕੂ-ਉ ਬੋਲਦਾ ਹੈ ਤਾਂ ਉਹ ਆਪਣੀ ਜੂਨੂ ਦੇਵੀ ਦੀ ਸਹੇਲੀ 'ਉ' ਨੂੰ 
ਯਾਦ ਕਰਦਾ ਹੈ । 


ਇਕ ਹੋਰ ਬੁਧ ਧਰਮ ਦੀ ਜਾਤਕ ਕਥਾ ਅਨੁਸਾਰ ਪੁਰਾਣੇ ਸਮਿਆਂ ਵਿਚ 
ਸਾਡੇ ਵਪਾਰੀ ਬੈਬੀਲੋਨ ਦੇਸ਼ ਦੀ ਰਾਜਧਾਨੀ ਬਾਵੇਰੂ ਜਾਂਦੇ ਹੁੰਦੇ ਸਨ । 
ਉਦੋ ਉਸ ਦੇਸ਼ ਵਿਚ ਪੰਛੀ ਨਹੀਂ ਸਨ ਹੁੰਦੇ । ਵਪਾਰੀਆਂ ਕੋਲ ਇਕ ਕਾਂ 
ਸੀ । ਉਸ ਕਾਂ ਨੂੰ ਵੇਖ ਕੇ ਉਥੋਂ ਦੇ ਲੋਕ ਕਹਿੰਦੇ : ਇਹਦੀ ਲੰਮੀ ਸਾਰੀ 
ਚੂੰਝ ਦੇਖੋ ! ਸੱਪ ਦੀ ਮਣੀ ਦੀਆਂ ਗੋਲੀਆਂ ਵਰਗੀਆਂ ਇਸ ਦੀਆਂ ਅੱਖਾਂ 
ਦੇਖੋ । ਇੰਜ ਕਾਂ ਦੀ ਪ੍ਰਸੈਸਾ ਕਰਦਿਆਂ ਉਨ੍ਹਾਂ ਨੇ ਵਪਾਰੀਆਂ ਨੂੰ ਕਿਹਾ 
“ਆਰੀਆ ਪੁੱਤਰੋ ਇਹ ਪੰਛ ਸਾਨੂੰ ਦੇ ਦਿਓ' । 

“ਜਾਨੂੰ ਵੀ ਤਾਂ ਇਸ ਦੀ ਲੋੜ ਹੈ” ਵਪਾਰੀਆਂ ਨੇ ਉੱਤਰ ਦਿੱਤਾ । 
“ਤੁਹਾਨੂੰ ਆਪਣੇ ਦੇਸ਼ ਵਿਚ ਇਸ ਦੇ ਨਾਲ ਦਾ ਹੌਰ ਪੰਛੀ ਮਿਲ 


“ਸਾਡੇ ਲਈ ਇਹ ਬਹੁਤ ਕੈਮ ਦਾ ਹੈ । ਪਰ ਤੁਹਾਡੀ ਦੋਸਤੀ ਦਾ 
ਲਿਹਾਜ ਕਰਦਿਆਂ ਹੋਇਆਂ ਇਹ ਤਹਾਨੂੰ ਦੇ ਦਿੰਦੇ ਹਾਂ ।' ਸੌ ਵਪਾਰੀਆਂ 
ਨੇ ਆਪਣਾ ਕਾਂ ਬੈਬੀਲੌਨੀਆਂ ਨੂੰ ਦੇ ਦਿੱਤਾ । ਅਗਲੀ ਵਾਰੀ ਉਹ 
ਵਪਾਰੀ ਉਸ ਦੇਸ਼ ਵਿਚ ਜਦੋ ਆਏ ਤਾਂ ਆਪਣੇ ਨਾਲ ਇਕ ਸਿਖਾਇਆ 
ਹੋਇਆ ਮੋਰ ਲਿਆਏ । ਚੁਟਕੀ ਵਜਾਉਣ ਨਾਲ ਮੌਰ ਬੋਲਣ ਲਗ ਪੈਦਾ 
ਸੀ ਅਤੇ ਤਾੜੀ ਮਾਰਨ ਨਾਲ ਨੱਦਣ ਲਗ ਪੈਦਾ ਸੀ । ਲੌਕੀ ਉਸ ਨੂੰ ਵੇਖ 
ਵੇਖ ਦੇਗ ਹੋ ਗਏ । ਮੌਰ ਇਕੱਠੇ ਹੋਏ ਲੋਕਾਂ ਨੂੰ ਵੇਖ ਕੇ ਧੌਣ ਅਕੜਾ ਲੈੱਦਾ 
ਤੇ ਆਪਣੇ ਪਰਾਂ ਨੂੰ ਝੜਨ ਲਗ ਪੈਦਾ, ਮਿੱਠੀ ਸੁਰ ਵਿਚ ਉਨ੍ਹਾਂ ਨਾਲ ਗੱਲਾਂ 
ਕਰਨ ਲਗ ਪੈਂਦਾ ਤੇ ਨੱਚਣ ਵੀ ਲਗ ਜਾਂਦਾ । ਉਨ੍ਹਾਂ ਲੌਕਾਂ ਨੇ ਖੁਸ਼ ਹੋਕੇ 
ਕਿਹਾ 'ਆਰੀਆ ਪੁੱਤਰੋ !' ਇਹ ਸੋਹਣਾ ਪੰਛੀ ਸਾਨੂੰ ਦੇ ਦਿਓ" । 

“ਪਹਿਲਾਂ ਅਸੀਂ ਕਾਂ ਲੈ ਕੇ ਆਏ, ਉਹ ਤੁਸੀਂ ਲੈ ਲਿਆ । ਹੁਣ ਅਸੀ 
ਮੋਰ ਰਾਜ ਲੈ ਕੇ ਆਏ ਹਾਂ, ਉਹ ਵੀ ਤੁਸੀ' ਲੋਣਾ ਚਾਹੁੰਦੇ ਹ । ਤੁਹਾਡੇ ਦੇਸ਼ 
ਵਿਚ ਕੋਈ ਪੰਛੀ ਲੈ ਕੇ ਆਉਣਾ ਹੀ ਮੁਸੀਬਤ ਹੈ ।” ਵਪਾਰੀਆਂ ਨੇ ਉੱਤਰ 
ਦਿੱਤਾ । "ਆਰੀਆ ਪੁੱਤਰੋ ! ਜੌ ਕੁਝ ਵੀ ਹੋਵੇ, ਤੁਹਾਡੇ ਦੇਸ਼ ਵਿਚ ਇਸ 
ਦੇ ਨਾਲ ਦਾ ਦੂਜਾ ਪੰਡੀ ਮਿਲ ਜਾਵੇਗਾ । ਇਹ ਮੋਰ ਸਾਨੂੰ ਦੇ ਦਿਓ ।" 
ਇੰਜ ਗੱਲਾਂ ਕਰਦੇ ਉਨ੍ਹਾਂ ਨੇ ਭਾਰਤ ਦੇਸ਼ ਦੇ ਵਪਾਰੀਆਂ ਤੋਂ` ਬੜੇ ਮਹਿੰਗੇ 
ਮੁੱਲ ਉਹ ਮੌਰ ਖਰੀਦ ਲਿਆ । 

ਉਸ ਮੋਰ ਨੂੰ ਬੈਬੀਲੋਨ ਦੇ ਵਸਨੀਕਾਂ ਨੇ ਹੀਰਿਆਂ ਜੜੇ ਸੋਨੇ ਦੇ ਪਿੰਜਰੇ 
ਵਿਚ ਪਾ ਦਿੱਤਾ । ਮੱਛੀ, ਮਾਸ, ਫਲ, ਸ਼ਹਿਦ ਤੇ ਸ਼ਰਬਤ ਵਰਗੇ ਭੋਜਨ 
ਖੁਆ ਖੁਆ ਕੇ ਉਨ੍ਹਾਂ ਨੇ ਉਸ ਮੌਰ ਨੂੰ ਪਾਲਿਆ । ਮੌਰ ਰਾਜ ਦੀ ਸ਼ਾਨ ਦੇ 
ਮੁਕਾਬਲੇ ਹੁਣ ਕਾਂ ਦੀ ਕੋਈ ਕਦਰ ਜਾਂ ਸੇਵਾ ਨਹੀਂ” ਸੀ ਹੋ ਰਹੀ। ਕੋਈ 

ਹੁਣ ਉਸ ਵਲ ਵੇਖਦਾ ਵੀ ਨਹੀਂ' ਸੀ । ਕਾਂ ਹੁਣ ਕੂੜੇ ਕਰਕਟ ਵਿਚੋ” 
ਆਪਣਾ ਭੋਜਨ ਲੱਭਣ ਲੱਗਾ | 

ਇਹੋ ਜਿਹੀਆਂ ਕਥਾਵਾਂ ਮੋਰ ਬਾਰੇ ਪ੍ਰਸਿੱਧ ਹਨ, ਜਿਸ ਕਰਕੇ ਮੋਰ ਦੀ 
ਮਾਣ ਮਰਿਆਦਾ ਹੁਣ ਤਕ ਬਣੀ ਹੋਈ ਹੈ ਅਤੇ ਹਰ ਖੇਤਰ ਵਿਚ ਇਸ 
ਦੀ ਇੱਜ਼ਤ ਹੁੰਦੀ ਹੈ । ਇਸ ਪੰਛੀ ਨੂੰ ਲੋਕ ਭਾਗਾਂ ਵਾਲਾ ਪੰਛੀ ਸ਼ਮਝਦੇ 
ਹਨ । 


ਸੰਗੀਤ ਅਤੇ ਸੌਰ 

ਸੇਸਕ੍ਰਿਤ ਦੇ ਇਕ ਕਵੀ ਭਾਰਵੀ ਨੇ _ਆਪਣੀ ਇਕ ਕਵਿਤਾ ਵਿਚ 
ਲਿਖਿਆ ਹੈ ਕਿ ਗਊਸ਼ਾਲਾ ਵਿਚ ਘੌਮਦੇ ਫਿਰਦੇ ਮੋਰ ਜਦੋਂ ਆਸ ਪਾਸ ਦੇ 
ਘਰਾਂ ਵਿਚੋਂ ਚਾਟੀਆਂ ਵਿਚ ਦੁੱਧ ਰਿੜਕਣ ਦੀਆਂ ਗੜਗੜਾਹਟ ਭਰੀਆਂ 
ਆਵਾਜ਼ਾਂ ਸੁਣਦੇ ਹਨ ਤਾਂ ਉਹ ਇੰਜ ਸਮਝਦੇ ਹਨ ਜਿਵੇ ਬੱਦਲ ਗੱਜ ਰਹੇਂ 
ਹੋਣ ਤੇ ਇਸ ਤਰ੍ਹਾਂ ਬੱਦਲਾਂ ਦੇ ਗਰਜਣ ਦੇ ਭੁਲੇਖੇ ਵਿਚ ਮੋਰ ਆਪ ਮੁਹਾਰੇ 
ਨੱਚਣ ਲਗ ਪੈਦੇ ਹਨ ਤੇ ਨਾਲ ਨਾਲ ਮਿੱਠੀਆਂ ਸੁਰਾਂ ਵਾਲੀਆਂ ਲੰਮੀਆਂ 
ਲੰਮੀਆਂ ਆਵਾਜ਼ਾਂ ਕੱਢਣ ਲਗ ਪੈਦੇ ਹਨ, ਜਿਵੇ` ਕੋਈ ਸੈਗੀਤਮਈ ਗੀਤ 
ਗਾ ਰਹੇ ਹੋਣ । ਇਕ ਹੋਰ ਕਵੀ ਨੇ ਇਕ ਥਾਂ ਲਿਖਿਆ ਹੈ ਕਿ ਗਰਮੀਆਂ 
ਦੇ ਦਿਨਾਂ ਵਿਚ ਜਦੋਂ ਮਝਾਕੁਸ਼ 'ਸੂਰਜ ਨਦੀ' ਵਿਚ ਸਵੇਰ ਵੇਲੇ ਜਲ ਦੀ 
ਪੂਜਾ ਅਤੇ ਇਸ਼ਨਾਨ ਕਰਨ ਜਾਂਦਾ ਹੁੰਦਾ ਸੀ ਤਾਂ ਉਸ ਵੇਲੋਂ ਮਿਲ ਕੇ ਬਹੁਤ 
ਸਾਰੀਆਂ ਇਸਤਰੀਆਂ ਗਾਉਣ ਲਗ ਪੈੱਦੀਆਂ ਸਨ । ਇਸ ਦੇ ਨਾਲ ਹੀ 
ਉਹ ਤਾਲ ਦੇਣ ਲਈ ਪਾਣੀ ਵਿਚ ਆਪਣੇ ਹੱਥਾਂ ਨਾਲ ਥਪਕੀਆਂ ਦਿੰਦੀਆਂ 
ਸਨ ਜਿਵੇਂ` ਸੈਗੀਤ ਪੈਦਾ ਕਰਨਾ ਹੋਵੇ । ਥਪੁਕੀਆਂ ਦੀ ਆਵਾਜ਼ _ਮਿਰਦੈਗ 
ਦੀ ਆਵਾਜ਼ ਨਾਲ ਮਿਲਦੀ ਜੁਲਦੀ ਸੀ। ਇਸ ਆਵਾਜ਼ ਅਤੇ ਤਾਲ ਨੂੰ 
ਸ਼ੁਣ ਕੇ ਨਦੀ ਦੇ ਕਿਨਾਰੇ ਫਿਰਦੇ ਹੋਏ ਮੋਰ ਆਪਣੀਆਂ ਪੂਛਾਂ ਨੂੰ ਖਿਲਾਰ 
ਕੇ ਨੱਚਣ ਲਗ ਪੈੱਦੇ ਸਨ ਅਤੇ ਨਾਲ ਨਾਲ ਮਿੱਠੀਆਂ ਆਵਾਜ਼ਾਂ ਵੀ ਕੱਢਣ 
ਲਗ ਪੈਦੇ ਸਨ । 

ਇਨ੍ਹਾਂ ਗੱਲਾਂ ਤੋਂ ਇਹ ਪਤਾ ਲਗਦਾ ਹੈ ਕਿ ਮੋਰ ਸੈਗੀਤ ਨੂੰ ਕਿੰਨਾ 
ਪਸੈਦ ਕਰਦੇ ਹਨ ਜਾਂ ਸੰਗੀਤ ਵਲ ਕਿੰਨਾ ਖਿੱਚੇ ਜਾਂਦੇ ਹਨ । ਜੈਗਲ ਵਿਚ 

ਮੌਰਾਂ ਨੂੰ ਨੱਚਦਿਆਂ ਜਿਸ ਨੇ ਵੀ ਵੇਖਿਆ ਹੈ ਉਸ ਨੂੰ ਇਹ ਜ਼ਰੂਰ ਮਹਿਸੂਸ 
ਹੋਇਆ ਹੋਵੇਗਾ ਕਿ ਮੋਗਾਂ ਦੇ ਪੈਰਾਂ ਦੀ ਤਾਲ ਤੇ ਥਰਥਰਾਹਟ ਇਸ ਤਰ੍ਹਾਂ 
ਲਗ ਰਹੀ ਹੁੰਦੀ ਹੈ, ਜਿਵੇਂ ਕੱਥਕ ਨਾਚ ਹੋ ਰਿਹਾ ਹੋਵੇ ਅਤੇ ਫਿਰ ਇਸ 
ਵਿਚ ਵਾਧਾ ਇਹ ਕਿ ਜਦੋਂ ਉਹ ਸੁਰੀਲੀਆਂ ਲੋਮੀਆਂ ਹੇਕਾਂ ਨਾਲ ਆਵਾਜ਼ਾਂ 
ਕੱਢ ਰਹੇ ਹੁੰਦੇਂ ਹਨ, ਉਹ ਸੱਚਮੁਚ ਹੀ ਮਿੱਠੀਆਂ _ਸੈਗੀਤ ਸਰਾਂ ਕੱਢ ਰਹੇ 
ਲਗਦੇ ਹਨ । 

ਅਸੀਂ ਪੰਜਾਬੀ ਲੋਕ ਜਦੋਂ' ਕਦੇ ਕਿਤੇ ਵੀ ਢੋਲ ਉਤੇ ਵਜਦੇ ਡੱਗੇਂ ਦੀ 
ਆਵਾਜ਼ ਸੁਣ ਲਈਏ ਤਾਂ ਬਦੋ ਬਦੀ ਸਾਡੇ ਪੈਰ ਨੱਚਣ ਲਈ ਬੇਤਾਬ ਹੋਂ 
ਜਾਂਦੇ ਹਨ ਅਤੇ ਸਾਡੇ ਅੰਗ ਫਰਕ ਉਠਦੇ ਹਨ । ਢੋਲ ਦੇ ਡੱਗੇ ਦੀ ਆਵਾਜ਼ 
ਹੀ ਸਾਡੇ ਅੰਦਰ ਧੂਹ ਪਾ ਦਿੰਦੀ ਹੈ । ਬਿਲਕੁਲ ਇਵੇਂ” ਹੀ ਜਦੋਂ ਬੱਦਲ 
ਗਰਜਦੇ ਹਨ ਤਾਂ ਉਸ ਗਰਜ ਨੂੰ ਮੌਰ ਆਪਣੇ ਲਈ ਵੇਗਾਰ ਸਮਝਦਾ ਹੈ 
ਅਤੇ ਉਹ ਕਾਲੀਆਂ ਘਟਾਵਾਂ ਵਿਚ ਆਪ ਮੁਹਾਰੇ ਪਰ ਫੈਲਾ ਕੇ ਨੱਚਣ ਲਗ 


ਤਾਉਸ 
ਪੈਂਦਾ ਹੈ । ਇਸ ਤੋਂ ਇਹ ਪਤਾ ਲਗਦਾ ਹੈ ਕਿ ਮੋਰ ਨੂੰ ਆਵਾਜ਼ ਦੀ ਕਿੰਨੀ 
ਪਛਾਣ ਹੈ ਅਤੇ ਉਹ ਨਾਚ ਅਤੇ ਸੈਗੀਤ ਦਾ ਕਿੰਨਾਂ ਸ਼ੁਕੀਨ ਹੈ । 
ਮੋਰ ਦੀ ਇਸੇ ਸਿਫਤ ਕਰਕੇ ਹੀ ਰਾਗ ਵਿਦਿਆ ਦੇ ਮਾਹਿਗਾਂ ਨੇ ਇਕ 
ਸਾਜ਼ ਇਨ ਬਿਨ ਮੋਰ ਦੀ ਸ਼ਕਲ ਦਾ ਬਣਾਇਆ ਹੋਇਆ ਹੈ, ਜਿਸ ਨੂੰ 
'ਤਾਊਸ' ਕਹਿੰਦੇ ਹਨ । 'ਤਾਊਸ' ਅਰਬੀ ਬੋਲੀ ਦਾ ਸ਼ਬਦ ਹੈ, ਜਿਸ ਦੇ 
ਅਰਥ ਹਨ--ਮੋਰ । ਇਹ ਸਾਜ਼ (ਤਾਸ) ਤਾਰਾਂ ਵਾਲਾ ਹੁੰਦਾ ਹੈ ਅਤੇ 'ਇਸ 

ਨੂੰ 'ਗਜ਼' ਨਾਲ ਵਜਾਇਆ ਜਾਂਦਾ ਹੈ । ਇਸ ਸਾਜ਼ ਵਿਚੋਂ ਬੜੀ ਮਧੁਰ ਅਤੇ 
ਦਿਲ ਨੂੰ ਧੂਹ ਪਾਉਣ ਵਾਲੀ ਆਵਾਜ਼ ਨਿਕਲਦੀ ਹੈ,' ਜਿਵੇ' ਸਚਮੂਚ ਹੀ 
ਮੌਰ ਬੋਲ ਰਿਹਾ ਹੋਵੇ । ਜਿਵੇ' ਕਿ ਪਿਛਲੇ ਪੰਨਿਆਂ ਵਿਚ ਵੀ ਦਸਿਆ ਜਾ 
ਚੁੱਕਾ ਹੈ ਕਿ ਹਰ ਸਾਲ ਭਾਰਤ ਸਰਕਾਰ ਵਲੋ ਵਧੀਆਂ ਫਿਲਮੀ ਸੰਗੀਤ 
ਅਤੇ ਸੈਂਗੀਤਕਾਰਾਂ ਨੂੰ ਦਿੱਤੀਆਂ ਜਾਣ ਵਾਲੀਆਂ ਟਰਾਫ਼ੀਆਂ ਦੀ ਸ਼ਕਲ ਵੀ 
ਮੋਰ ਵਰਗੀ ਹੁੰਦੀ ਹੈ । ਧਾਤ ਦੇ ਝਣੇ ਹੋਏ ਸੁਨਹਿਰੀ ਮੋਰਾਂ ਵਾਲੋਂ ਇਨਾਮ 
ਇਸ ਗੱਲ ਨੂੰ ਸਿੱਧ ਕਰਦੇ ਹਨ ਕਿ ਮੋਰ ਦਾ ਸੇਗੀਤ'ਨਾਲ ਡੂੰਘਾ ਸਬੈਧ ਹੈ, 
ਜਾਂ ਇਉ ਕਹਿ ਲਵੋ ਕਿ ਮੌਰ ਬਿਨਾਂ ਸੰਗੀਤ' ਨੂੰ ` ਸੰਪੂਰਨਤਾ ਨਹੀਂ 
ਮਿਲਦੀ । । 

ਗੁਰਬਾਣੀ ਅਤੇ ਹੋਰ ਕਈ ਧਰਮ ਗਰੈਥਾਂ ਵਿਚ ਅਤੇ ਸਾਡੇ ਪੁਰਾਣੇ 
ਲੋਕ-ਗੀਤਾਂ ਤੇ ਸਾਹਿਤ ਵਿਚ ਅਨੇਕਾਂ ਥਾਵਾਂ ਤੇ ਮੌਰ''ਦਾ ਜ਼ਿਕਰ ਆਇਆ 
ਹੈ। ਇਹ ਜ਼ਿਕਰ ਖ਼ਾਸ ਕਰਕੇ ਕਵਿਤਾ ਵਿਚ ਆਇਆ ਹੈ, ਜਿਸ ਵਿਚ 
ਸੈਗੀਤ ਨੂੰ ਮੁੱਖ ਰਖਿਆ ਗਿਆ ਹੈ । ਇਸ ਤੋਂ ਇਹ ਪਰ ਸਿੱਧ ਹੁੰਦਾ ਹੈ 
ਕਿ ਸੈਗੀਤ ਅਤੇ ਕਵਿਤਾ ਤੇ ਮੋਰ ਦਾ ਨਹੋਂ ਮਾਸ ਦਾ ਰਿਸ਼ਤਾ ਹੈ । ਜੇਕਰ 
ਬਹੁਤ ਨੀਝ ਨਾਲ ਵੇਖਿਆ ਪਰਖਿਆ ਜਾਵੇ ਤਾਂ ਇਸ ਗੱਲ ਦਾ ਪਤਾ ਲਗ 
ਜਾਵੇਗਾ ਕਿ ਜਦੋਂ ਮੌਰ ਖੁਸ਼ੀ ਵਿਚ ਨੱਚਦਾ ਹੈ ਤਾਂ ਉਸ ਵੇਲੇ ਉਸ ਦੇ ਪੈਰਾਂ 
ਚੋਂ ਸਰਸਰਾਹਟ ਦੀ ਆਵਾਜ਼ ਨਿਕਲਦੀ ਹੈ ਅਤੇ ਮੋਰ ਇਸੇ ਆਵਾਜ਼ ਵਿਚ 
ਮਸਤ ਹੋ ਕੇ ਆਪਣੇ ਪੈਰਾਂ ਨੂੰ ਇਕ ਬੱਝੀ ਹੋਈ ਤਾਲ ਦੇ ਨਾਲ ਨਦਾਉੱਦਾ 
ਹੈ। ਇਹ ਇਕ ਕਿਸਮ ਦਾ ਨ੍ਰਿਤ-ਸੈਗੀਤ ਹੀ ਤਾਂ ਹੁੰਦਾ ਹੈ । 


ਸ਼ੋਰ ਅਤੇ ਚਕਿਤਸਾਂ 


ਪਾਠਕਾਂ ਨੂੰ ਇਹ ਗੱਲ ਜਾਣ ਕੇ ਬੜੀ ਹੈਰਾਨੀ ਹੋਵੇਗੀ ਕਿ_ਮੌਰ ਦੇ 
ਪਰਾਂ ਵਿਚ ਇਕ ਦਵਾਈ ਵਾਲੀ ਤਾਸੀਰ ਹੁੰਦੀ ਹੈ ਜਿਹੜੀ ਸਾਡੀ ਸਿਹਤ 
ਲਈ ਬਹੁਤ ਹੀ ਗੁਣਕਾਰੀ ਹੈ । ਗਰਮੀਆਂ ਵਿਚ ਅਸੀਂ' ਮੋਰ ਦੇ ਖੋਭਾਂ ਦੇ 
ਦੇ ਪੱਖੇ ਬਣਾ ਕੇ ਝੱਲਦੇ ਹਾਂ ਇਸ ਦਾ ਮਤਲਬ ਨਿਰਾ ਹਵਾ ਲੈਣਾ ਹੀ ਨਹੀਂ, 
ਸਗੋਂ ਮੋਰ ਦੇ ਪੈਭਾਂ ਦੇ ਪੱਖੋਂ ਦੀ ਹਵਾ ਸਾਨੂੰ ਸਰੀਰ ਵਿਚ ਸ਼ਕਤੀ ਦਿੰਦੀ ਹੈ 
ਅਤੇ ਸਾਡੇ ਕਈ ਰੋਗਾਂ ਨੂੰ ਦਰ ਵੀ ਕਰਦੀ ਹੈ । ਰਾਜਿਆਂ ਮਹਾਰਾਜਿਆਂ ਨੂੰ 
ਇਸੇ ਲਈ ਚੌਰ ਝੱਲੇ ਜਾਂਦੇ ਸਨ ! ਮੋਰਾਂ ਦੇ ਪਰਾਂ ਦੀ ਦਵਾਈ ਵੀ ਬਣਾਈ 
ਜਾਂਦੀ ਹੈ । ਇਸ ਗੱਲ ਤੋਂ ਅਸਾਨੀ ਨਾਲ ਅੰਦਾਜ਼ਾ ਲਗਾਇਆ ਜਾ ਸਕਦਾ 
ਹੈ ਕਿ ਮੌਰ ਦੇ ਪਰ ਸਾਡੀ ਸਿਹਤ ਲਈ ਕਿੰਨੇ ਗੁਣਕਾਰੀ ਹਨ ਤੁਸੀਂ 
ਅਕਬਰ ਦੇ ਦਰਬਾਰ ਜਾਂ ਕਿਸੇ ਫਿਲਮ ਵਿਚ ਕਿਸੇ ਰਾਜੇ ਦਾ ਦਰਬਾਰ 
ਲਗਿਆ ਹੋਇਆ ਵੇਖਿਆ ਹੋਵੇਗਾ । ਇਸ ਦੇ ਨਾਲ ਇਹ ਵੀ ਵੇਖਿਆ 
ਰੌਵੇਗਾ ਕਿ ਉਸ ਰਾਜੇ ਨੂੰ ਜੋ ਚੌਰ ਝੱਲਿਆ ਜਾ ਰਿਹਾ ਹੈ, ਉਹ ਮੋਰ ਦੇ 
ਖੋਭਾਂ ਦਾ ਬਣਿਆ ਹੋਇਆ ਹੈ । ਇਸ ਦਾ ਮਤਲਬ ਇਹੀ ਹੈ ਕਿ ਉਸ ਵੇਲੇ 
ਵੀ ਇਹ ਸਮਝਿਆ ਜਾਂਦਾ ਸੀ ਕਿ _ਮੋਰ ਦੇ ਖੇਭਾਂ ਜਾਂ ਪਰਾਂ ਵਿਚ ਕੋਈ 
ਤਾਸੀਰ ਹੈ । 

ਸਾਡੇ ਦੇਸ਼ ਵਿਚ ਇਲਾਜ ਦੇ ਪੁਰਾਣੇ ਤਰੀਕਿਆਂ ਵਿਚ ਇਕ ਤਰੀਕਾ 
ਮੋਰ ਦੇ ਖਭਾਂ ਤੋਂ ਦਵਾਈ ਬਣਾ ਕੇ ਵੱਖ ਵੱਖ ਰੋਗਾਂ ਦਾ ਇਲਾਜ ਕਰਨਾਂ 
ਵੀ ਸ਼ਾਮਲ ਸੀ । ਮੋਰ ਦੇ ਪਰਾਂ ਨੂੰ ਕੈਂਚੀ ਨਾਲ ਬਰੀਕ ਬਰੀਕ ਕੁਤਰ 
ਚੂਰਾ ਬਣਾ ਲਿਆ ਜਾਂਦਾ ਹੈ । ਫਿਰ ਮਿੱਟੀ ਦੇ ਭਾਂਡੇ ਵਿਚ ਉਸ ਚੂਰੇ 

ਭਰ ਕੇ ਉਸ ਭਾਂਡੇ ਉਪਰ ਮਿੱਟੀ ਦਾ ਬਣਿਆ ਹੋਇਆ ਢੱਕਣ ਜਾਂ_ਚੱਪਣੀ 
ਰੱਖ ਦਿੱਤੀ ਜਾਂਦੀ ਹੈ । ਢੱਕਣ ਰੱਖਣ ਮਗਰੋਂ ਜਿਹੜੀ ਵਿਰਲ ਰਹਿ ਜਾਵੇ, 
ਉਸ ਨੂੰ ਮਿੱਟੀ ਮਲ ਕੇ ਬੈਦ ਕਰ ਦਿੰਦੇ ਹਨ । ਜਦੋਂ ਢੱਕਣ ਵਾਲੀ ਮਿੱਟੀ 
ਸੁੱਕ ਜਾਂਦੀ ਹੈ ਤਾਂ ਉਸ ਕਰਜੇ ਨੂੰ ਅੱਗ ਦੇ ਮਾਮੂਲੀ ਸੇਕ ਤੇ ਰੱਖ ਢਿੰਦੇ ਹਨ । 
ਸੇਕ ਨਾਲ ਮਿੱਟੀ ਦੇ ਭਾਂਡੇ ਵਿਚ ਪਏ ਖੰਭ ਅੰਦਰ ਹੀ ਪਏ ਸੜ ਜਾਂਦੇ ਹਨ । 
ਆਯੂਰਵੈਦਿਕ ਵਿਚ ਇਸ ਨੂੰ 'ਮਯੂਰਪਿਛ ਭਸਮ' ਕਹਿੰਦੇ ਹਨ । ਇਹ ਭਸਮ 
ਜਦੋਂ ਆਪਣੇ ਆਪ ਠੰਡੀ ਹੋ ਜਾਵੇ ਤਾਂ ਹਾਂਡੀ ਜਾਂ ਤੌੜੀ ਵਿਚੋਂ” ਉਸ ਨੂੰ 
ਕੱਢ ਕੇ ਵਰਤਣ ਲਈ ਸ਼ੀਸ਼ਆਂ ਵਿਚ ਬਦ ਕਰ ਦਿੰਦੇ ਹਨ । 

ਮੋਰ ਦੇ ਧੰਭਾਂ ਦੀ ਬਣੀ ਇਸ ਦਵਾਈ ਨਾਲ ਸੁੱਕੀਆਂ ਉਲਟੀਆਂ ਬੇਦ 
ਹੋ ਜਾਂਦੀਆਂ ਹਨ । ਇਸੇ ਤਰ੍ਹਾਂ ਮੋਰ ਦੀ ਪਿੱਤ, ਅੰਤੜੀਆਂ, ਵਿੱਠ, ਚੁੰਝ ਅਤੇ 
ਪੈਰਾਂ ਨੂੰ ਛੱਡ ਕੇ ਮੌਰ ਦੇ ਮਾਸ ਦੀ ਵੀ ਇਕ ਦਵਾਈ ਬਣਦੀ ਹੈ, ਜਿਸ ਨੂੰ 
ਮਯਰਧੂਤ ਕਹਿੰਦੇ ਹਨ । ਇਸ ਦਵਾਈ ਨਾਲ ਸਿਰ ਦੇ ਰੋਗਾਂ ਦਾ ਇਲ'ਜ 
ਕੀਤਾ ਜਾਂਦਾ ਹੈ । ਕੈਨ, ਨੱਕ, ਅੱਖ, ਜੀਭ, ਤਾਲੂ, ਮੂਹ ਤੇ ਗਲੇਂ ਦੇ ਕਈ 
ਰੋਗਾਂ ਦਾ ਇਲਾਜ ਵੀ ਇਸ ਦਵਾਈ ਨਾਲ ਹੁੰਦਾ ਹੈ । ਇਲਾਜ ਦਾ ਇਹ 
ਤਰੀਕਾ ਪੁਰਾਣੇ ਸਮਿਆਂ ਚੋਂ ਚਲਿਆ ਆ ਰਿਹਾ ਹੈ । 

ਮੋਰ ਦੇ ਖੰਭਾਂ ਨਾਲ ਕਈ ਜਾਦੂ ਟੂਣੇ ਵੀ ਕਰਦੇ ਹਨ । ਡੈਗਰਾਂ ਜਾਂ 
ਬੱਚਿਆਂ ਨੂੰ ਨਜ਼ਰ ਲਗ ਜਾਵੇ ਤਾਂ ਉਸ ਦਾ ਇਲਾਜ ਵੀ ਮੋਰ ਦੇ ਪਰਾਂ ਦੀ 
ਹਵਾ ਦੇਣ ਨਾਲ ਕੀਤਾ ਜਾਂਦਾ ਹੈ । ਪੰਜਾਬ ਵਿਚ ਪੁਰਾਣੇ ਸਮਿਆਂ ਤੋਂ ਇਕ 
ਵਿਸ਼ਵਾਸ ਚਲਿਆ ਆਉ'ਦਾ ਹੈ ਕਿ ਮੋਰ ਦੀ ਪੂਛ ਦੇ ਨਾਲ ਦੇ ਪਰ ਨੂੰ 
ਚਿਲਮ ਵਿਚ ਰੱਖ ਕੇ ਪੀਣ ਨਾਲ ਜ਼ਹਿਰ ਦਾ ਅਸਰ ਘੱਟ ਜਾਂਦਾ ਹੈ । ਮੋਰ 
ਦੀ ਚਰਬੀ ਦੀ ਵੀ ਇਕ ਦਵਾਈ ਬਣਦੀ ਹੈ, ਜਿਸ ਨਾਲ ਕਈ ਰੋਗਾਂ ਦਾ 
ਇਲਾਜ ਕੀਤਾ ਜਾਂਦਾ ਹੈ । 

ਸਕੂਲਾਂ ਵਿਚ ਪੜ੍ਹਨ ਵਾਲੋਂ ਬੱਚੇ ਮੋਰ ਦੇ ਪਰ ਲਭ ਲਭ ਕੇ ਆਪਣੀਆਂ 
ਕਿਤਾਬਾਂ ਵਿਚ ਰਖਦੇ ਹਨ । ਇਹ ਵਿਸ਼ਵਾਸ ਕੀਤਾ ਜਾਂਦਾ ਹੈ ਕਿ ਇੰਜ 
ਕਰਨ ਨਾਲ ਉਨ੍ਹਾਂ ਦਾ ਮਨ ਤੇ ਬੁੱਧੀ ਤੇਜ਼ ਹੋ ਜਾਂਦੇ ਹਨ, ਜਿਸ ਨਾਲ _ਉਹ 
ਪੜ੍ਹਾਈ ਵਿਚ ਹੁਸ਼ਿਆਰ ਹੋ ਜਾਂਦੇ ਹਨ । 

ਸ਼ੌਰ ਦਾ ਜੀਵਨ, ਅਕਾਰ ਅਤੇ ਆਦਤਾਂ 
ਇੰਨੇ ਵਧੀਆ, ਸੁੰਦਰ, ਆਕਰਸ਼ਕ ਅਤੇ ਪਵਿੱਤਰ ਪੰਛੀ ਦੀਆਂ ਸਿਫਤਾਂ 
ਤੁਸੀਂ ਪਿਛਲੇਂ ਪੰਨਿਆਂ ਵਿਚ ਪੜ੍ਹ ਚੁੱਕੇ ਹੋ । ਇਸ ਦੀ ਪ੍ਰਸਿੱਧਤਾ ਅਤੇ 
ਮਹੱਤਤਾ ਤੋਂ` ਵੀ ਜਾਣੂ ਹੋ ਚੁੱਕੇ ਹੋ । ਇਸ ਦੇ ਨਾਲ ਇਸ ਪੰਛੀ ਦੇ ਜੀਵਨ, 
ਇਸ ਦੀ ਸਰੀਰਕ ਬਣਤਰ ਅਤੇ ਇਸ ਦੀਆਂ ਆਦਤਾਂ ਬਾਰੇ ਵੀ ਜਾਣੂ ਹੋਣਾ 
ਬਹੁਤ ਜ਼ਰੂਰੀ ਹੈ ਤਾਂ ਹੀ ਤੁਸੀ ਮੋਰ ਬਾਰੇ ਸਭ ਕੁਝ ਜਾਣ ਸਕਦੇ ਹੋ । 
ਮੋਰ ਸਰਥਆਹਾਰੀ ਪੰਛੀ ਹੈ ਪਰ ਇਸ ਦੀ ਮੁਖ ਖ਼ੁਰਾਕ ਘਾਹ, ਕੁਝ 
ਪੌਦਿਆਂ ਦੇ ਪੱਤੇ, ਜਵਾਰ, ਬਾਜਰਾ, ਛੋਲੇਂ, ਕਣਕ, ਮੱਕੀ ਆਦਿ ਅਨਾਜ ਹੀ 
ਹੈ । ਇਸ ਤੋਂ ਇਲਾਵਾ ਉਹ ਚੋਣਵੀਆਂ ਸਬਜ਼ੀਆਂ ਜਿਵੇ' ਬੈਂਗਣ, ਟਮਾਟਰ, 
ਘੀਆ, ਪਿਆਜ਼ ਅਤੇ ਫਲਾਂ ਵਿਚੋਂ ਅਨਾਰ, ਅਮਰੂਦ, ਕੇਲਾ ਆਦਿ ਵੀ 
ਬੜੇ ਸੁਆਦ ਨਾਲ ਖਾਂਦਾ ਹੈ । ਆਮ ਤੌਰ ਤੇ ਇਹ _ਨਰਮ_ ਤੇ ਕੱਚੇ ਫਲ 
ਖਾਣ ਦਾ ਸ਼ੌਕੀਨ ਹੈ । ਇਸ ਤੋਂ ਇਲਾਵਾ ਉਹ ਰੋਟੀ ਤੇ ਡਬਲਰੋਟੀ (ਬ੍ਰੋਡ) 
ਵੀ ਖਾ ਲੈਂਦਾ ਹੈ । ਜਿਵੇਂ ਕਿ ਤੁਹਾਨੂੰ ਪਤਾ ਹੀ ਹੈ, ਕਈ ਪੰਛੀ ਕਿਸਾਨਾਂ 
ਦੇ ਦੁਸ਼ਮਣ ਹੁੰਦੇ ਹਨ ਜੋ ਉਨ੍ਹਾਂ ਦੀਆਂ ਫਸਲਾਂ ਤਬਾਹ ਕਰ ਦਿੰਦੇ ਹਨ 
ਅਤੇ ਕਈ ਅਜਿਹੇ ਪੰਛੀ ਵੀ ਹਨ ਜਿਹੜੇ ਕਿਸਾਨਾਂ ਦੇ ਮਿੱਤਰ ਹੁੰਦੇ ਹਨ 
ਕਿਉਕਿ ਉਹ ਫਸਲਾਂ ਵਿਚੋਂ ਕੀੜੇ, ਮਕੌੜੇ, ਚੂਹੇ, ਕਿਰਲੀਆਂ, ਸੱਪ ਆਦਿ 
ਖਾ ਜਾਂਦੇ ਹਨ । ਅਜਿਹੇ ਪੰਛੀਆਂ ਵਿਚੋਂ ਮੋਰ ਵੀ ਇਕ ਹੈ ਜੋ ਖੇਤਾਂ ਵਿਚੋਂ 
`ਦੀਮਕ ਜਾਂ ਸਿਉੱਕ, ਗੋਡੋਏ, ਸੱਪ ਅਤੇ ਹੋਰ ਛੋਟੇ-ਛੋਟੇ ਕੀੜੇ, ਸੁੰਡੀਆਂ 
ਘਾਹ ਦੇ ਟਿੱਡੇ ਬੜੇ ਸੁਆਦ ਨਾਲ ਖਾ ਜਾਂਦਾ ਹੈ । ਹਾਂ, ਇਕ ਗੱਲੋਂ” 
ਕਿਸਾਨ ਦਾ ਕੁਝ ਨੁਕਸਾਨ ਵੀ ਕਰਦਾ ਹੈ । ਉਸ ਨੂੰ ਖੇਡਾਂ ਵਿਚ ਖੜੀ ਹਰੀ 

ਜਾਂ ਲਾਲ ਮਿਰਚ ਖਾਣ ਦਾ ਬਹੁਤ ਸ਼ੌਕ ਹੈ । ਇਸ ਤੋਂ ਇਲਾਵਾ ਹੌਰ ਕਿਸੋਂ 
ਵੀ ਫਸਲ ਦਾ ਉਹ ਨੁਕਸਾਨ ਨਹੀਂ ਕਰਦਾ । ਇਕ ਗੱਲ ਹੋਰ ਇਸ ਦੀ 
ਬੜੀ ਦਿਲਚਸਪ ਹੈ ਕਿ ਭਾਵੇਂ ਇਸ ਨੂੰ ਕਣਕ, ਛੋਲੇ, ਮੱਕੀ ਆਦਿ ਖਾਣ 
ਦਾ ਸ਼ੌਕ ਹੈ ਪਰ ਜੇਕਰ ਇਹ ਅਨਾਜ ਮਕਾਨਾਂ ਦੀਆਂ ਛੱਤਾਂ ਤੇ ਸੁੱਕਣ ਲਈ 
ਖਲਰਿਆ ਗਿਆ ਹੋਵੇ ਤਾਂ ਮੌਰ ਉਸ ਨੂੰ ਨਾ ਤਾਂ ਖਰਾਬ ਹੀ ਕਰਦਾ ਹੈ ਤੇ 
ਨਾ ਹੀ ਖਾਂਦਾ ਹੈ। ਉਹ ਤਾਂ ਭੁੰਜੇ ਡੁੱਲਿਆ ਹੋਇਆ ਜਾਂ ਖੇਤਾਂ ਵਿਚ 
ਖਿਲਰਿਆਂ ਅਨਾਂਜ ਹੀ ਖਾਂਦਾ ਹੈ । ਇਸ ਤੋਂ ਇਸ ਦੀ ਸਮਝਦਾਰੀ ਦਾਂ ਪਤਾ 
ਲਗ ਸਕਦਾ ਹੈ । 
- ਸਰਦੀਆਂ ਵਿਚ ਮੌਰ ਖੁਲ੍ਹੀ ਧੁੱਪ ਵਿਚ ਖੇਤਾਂ ਅਤੇ _ਵਿਹੜਿਆਂ ਵਿਚ 
ਫਿਰਦਾ ਰਹਿੰਦਾ ਹੈ, ਪਰ ਗਰਮੀ ਨੂੰ ਬਹੁਤ ਮਹਿਸੂਸ ਕਰਦਾ ਹੈ ਅਤੇ 
ਗਰਮੀਆਂ ਵਿਚ ਇਹ ਬ੍ਿਛਾਂ ਤੇ ਝਾੜੀਆਂ ਦੀਆਂ ਛਾਵਾਂ ਵਿਚ ਆਰਾਮ 
ਕਰਨਾ ਚੰਗਾਂ ਸਮਝਦਾ ਹੈ । ਸੱਪ ਦਾ ਉਹ ਬਹੁਤ ਵੈਰੀ ਹੈ । ਪਰ ਜਦੋਂ 
ਕੜਕਵੀਂ ਗਰਮੀ ਵਿਚ ਉਹ ਬ੍ਿਛ ਜਾਂ ਕਿਸੇ ਝਾੜੀ ਹੇਠ ਸੁਸਤਾ ਰਿਹਾ ਹੁੰਦਾ 
ਹੈ ਤਾਂ ਉਦੋਂ ਜੇਕਰ ਕੋਈ ਸੱਪ ਉਸ ਦੇ ਕੋਲੋਂ ਲੰਘ ਵੀ ਜਾਵੇ ਤਾਂ ਉਹ 
ਸੁਸਤੀ ਦਾ ਮਾਰਿਆ, ਉਸ ਨੂੰ ਕੁਝ ਨਹੀਂ" ਕਹਿੰਦਾ । 

ਆਮ ਤੌਰ ਤੇ ਇਕ ਮੋਰ ਦੇ ਨਾਲ ਚਾਰ ਜਾਂ ਪੰਜ ਮੋਰਨੀਆਂ ਰਹਿੰਦੀਆਂ 
ਹਨ । ਵਰਖਾ ਦੀ ਰੁੱਤ ਵਿਚ ਮੌਰ ਮੋਰਨੀਆਂ ਨਾਲ ਖੁਲ੍ਹ ਕੇ ਪਿਆਰ ਕਰਦਾਂ 
ਹੈ । ਜਦੋਂ ਬੱਦਲਾਂ ਦੀ ਗਰਜ਼ ਸ਼ੁਰੂ ਹੁੰਦੀ ਹੈ, ਹਵਾ ਚੱਲਣ ਲਗਦੀ ਹੈ, 
ਗਰਮੀ ਘਟਣ ਲਗਦੀ ਹੈ ਤਾਂ ਮੋਰ ਆਪਣੀਆਂ ਮੋਰਨੀਆਂ ਦੇ ਨਾਲ _ਖੁਸ਼ੀ 
ਖੁਸ਼ੀ ਖੇਤਾਂ ਤੇ ਮਕਾਨਾਂ ਦੀਆਂ ਛੱਤਾਂ ਉਪਰ ਫਿਰਦੇ ਆਵਾਜ਼ਾਂ ਦੇਣ ਲਗ 
ਜਾਂਦੇ ਹਨ ਤੇ ਸਾਰਾ ਵਾਤਾਵਰਨ ਸੈਗੀਤਮਈ ਬਣ ਜਾਂਦਾ ਹੈ। ਇਹੋ ਜਿਰੇ 
ਮੌਕੇ ਮੋਰ ਚੋਗਾ ਚੁਗਣਾ ਵੀ ਭੁੱਲ ਜਾਂਦਾ ਹੈ ਤੇ ਖੁਸ਼ੀ ਵਿਚ _ ਪੈਲੀ ਪਾਉਣ 
ਲਗ ਜਾਂਦਾ ਹੈ । ਨੱਚਣ ਵੇਲੇ ਮੋਰ ਆਪਣੇ ਖੰਭਾਂ ਨੂੰ ਇਕ ਵੱਡੇ ਘੇਰੇ ਦੀ 
ਸ਼ਕਲ ਵਿਚ ਫੈਲਾ ਲੈਦਾ ਹੈ ਅਤੇ ਜਦੋਂ ਉਹ ਖੂਬ ਮਸਤ ਰੋ ਜਾਂਦਾ ਹੈ ਤਾਂ 
ਆਪਣੇ ਪਰਾਂ ਨੂੰ ਝੋਜੋੜਦਾ ਹੈ । ਉਸ ਦੇ ਸਾਰੇ ਬਦਨ ਵਿਚ ਥਰਕਣ ਵਾਂਗ 
ਕਪਕਪਾਂਰਟ ਪੈਂਦਾ ਹੋ ਜਾਂਦੀ ਹੈ ਤੇ ਇੰਜ 'ਸਿਰਰ, ਸਿਰਰ'`ਦੀ ਆਵਾਜ਼ 

ਵੀ ਪੈਦਾ ਹੋ ਜਾਂਦੀ ਹੈ ਅਤੇ ਉਸ ਦੇ ਪੈਰ ਇਕ ਨਾਚੀ ਵਾਂਗ, ਸੈਗੀਤ_ ਨੂੰ 
ਤਾਲ ਦੇਣ ਦੇ ਸਮਾਨ, ਨੱਚਣ ਲਗ ਪੈਂਦੇ ਹਨ । 

ਮੋਰਾਂ ਦੇ ਨੱਚਣ ਦੇ ਦ੍ਰਿਸ਼ ਬਹੁਤ ਹੀ_ ਘੱਟ ਵੇਖਣ ਨੂੰ ਮਿਲਦੇ ਹਨ, 
ਕਿਉਂਕਿ ਜੇਕਰ ਮੋਰ ਨੂੰ ਪਤਾ ਲਗ ਜਾਵੇ ਕਿ ਕੋਈ ਆਦਮੀ ਉਸ ਨੂੰ 
ਰੱਚਦਿਆਂ ਵੇਖ ਰਿਹਾ ਹੈ ਤਾਂ ਉਹ ਝਟ ਸ਼ਰਮਾ ਕੇ ਨੱਚਣਾ ਬੈਦ ਕਰ 
ਦੇਵੇਗਾ । ਇਸੇ ਲਈ ਤਾਂ ਇਹ ਕਥਨ ਮਸ਼ਹੂਰ ਹੈ ਕਿ 'ਜੇਗਲ ਮੇਂ ਮੋਰ 
ਨਾਚਾ ਕਿਸ ਨੇ ਦੇਖਾ $' 

ਬਹੁਤ ਘੱਟ ਲੋਕਾਂ ਨੇ ਦੂਰੋਂ ਹੀ ਮੋਰ ਨੂੰ ਨੱਚਦਿਆਂ ਵੇਖਿਆ ਹੋਵੇਗਾ 
ਹਾਂ, ਦੂਜੇ ਪੰਛੀਆਂ ਦੀ ਹਾਜ਼ਰੀ ਵਿਚ ਉਹ ਮਸਤ ਹੋ ਕੇ ਨੱਚਦਾ ਰਰਿੰਦਾ 
ਹੈ। ਛੋਟੀ ਉਮਰ ਦੇ ਮੋਰ, ਮੋਰਨੀਆਂ ਤੋਂ ਬਿਨਾਂ ਹੀ ਆਪਣੀ_ ਉਮਰ ਦੇ 
ਮੋਰ ਬੱਚਿਆਂ ਨਾਲ ਖੇਤਾਂ ਅਤੇ ਬਾਗਾਂ ਵਿਚ ਝੰਡ ਬਣਾ ਕੇ ਨੱਚਦੇ ਹਨ 1 
ਜਦੋਂ' ਮੋਰ ਨੱਚ ਨੱਚ ਕੇ ਥੱਕ ਜਾਂਦਾ ਹੈ ਤਾਂ ਉਸ ਦੇ ਕਈ ਪਰ ਝੜ. ਜਾਂਦ 
ਹਨ ਜਿਸ ਨੂੰ ਲੋਕੀ ਚੁਗ ਕੇ ਸੰਭਾਲ ਲੈੱਦੇ ਹਨ । ਇਨ੍ਹਾਂ ਪਰਾਂ ਦੇ 'ਚੌਰ ਜਾਂ 
ਪੱਖੋ ਬਣਾਏ ਜਾਂਦੇ ਹਨ । ਪਰਾਂ ਤੋਂ ਕਈ ਸਜਾਵਟ _ਦੀਆਂ_ ਚੀਜ਼ਾਂ ਵੀ 
ਬਣਾਈਆਂ ਜਾਂਦੀਆਂ ਹਨ, ਜਿਵੇ ਦੀਵਾਰ ਤੇ ਟੇਗਣ ਵਾਲੀ ਤਸਵੀਰ ਆਦਿ। 
ਉੱਜ ਵੀ ਮੋਰ ਸਾਲ ਵਿਚ ਭਾਦੋਂ ਦੇ ਮਹੀਨੇ ਖਭ ਡੇਗਦੇ ਹਨ । 

ਇਕ ਪੁਰਾਣੀ ਕਥਾ ਅਨੁਸਾਰ, ਇਹ ਵਿਸ਼ਵਾਸ ਕੀਤਾ ਜਾਂਦਾ ਹੈ _ਕਿ 
ਮਨੁੱਖ ਜਾਤੀ ਨੇ ਮੋਰ ਕੋਲੋਂ ਹੀ ਨੱਚਣਾ ਸਿਖਿਆ ਹੈ । ਕਹਿੰਦੇ ਨੇ ਕਿ ਇਕ 
ਗੋਂਡ ਬਾਲਕ ਮੋਰ ਦੇ ਛੋਟੇ ਛੋਟੇ ਬੱਚੇ ਪਕੜ ਲਿਆਇਆ । ਜਦੋਂ ਉਹ ਵੱਡੇ 
ਹੋ ਗਏ ਤਾਂ ਉਨ੍ਹਾਂ ਵਿਚੋਂ ਜਿਹੜੇ ਨਰ (ਮੋਰ) ਸਨ ਉਹ ਨੱਚਣ ਲਗ ਪਏ 1 
ਮੇਰ ਤੋਂ ਪੈਰ ਚਲਾਉਣਾ ਸਿਖ_ ਕੇ ਉਨ੍ਹਾਂ ਨੇ ਹੋਰ ਗੌਂਡਾਂ ਨੂੰ ਵੀ ਨੱਚਣਾ 
ਸਿਖਾ ਦਿੱਤਾ । ਬੱਸ, ਇਹੀ ਨਾਂਚ ਦਾ ਆਰੋਭ ਸੀ। ਗੋਂਡ ਲੋਕ ਜਦੋ 
ਨੱਚਦੇ ਹਨ ਤਾਂ ਆਪਣੇ ਮੱਥਿਆਂ ਤੇ ਮੋਰ ਦੇ ਖੋਭਾਂ ਦੀਆਂ ਕਲਗੀਆਂ ਬਣਾਂ 
ਕੇ ਸਜਾਂ ਲੈੱਦੇ ਹਨ । 

ਮੋਰ ਭਾਵੇਂ ਕਈ ਰੇਗਾਂ ਦੇ ਹੁੰਦੇ ਹਨ, ਜਿਵੇਂ ਸਫੈਦ, ਹਰੇ, ਜਾਮਨੂੰ ਰੈਗੇ, 
ਨੀਲੇ ਆਦਿ । ਪਰ ਆਮ ਤੌਰ ਤੇ ਵੱਡੀ ਗਿਣਤੀ ਵਿਚ ਇਹ ਨੀਲੇ _ ਰੈਗ' 


28 


ਦੇ ਹੀ ਹੁੰਦੇ ਹਨ । ਇਨ੍ਹਾਂ ਦਾ ਕੱਦ ਕੋਈ ਬਹੁਤਾ ਉੱਚਾ ਨਹੀਂ ਹੁੰਦਾ, 
ਮਸਾਂ ਦੋ ਫੁੱਟ ਅਰਥਾਤ ਪੰਜਾਹ ਸੈੱਟੀਮੀਟਰ ਤਕ । ਇਸ ਦੀਆਂ_ ਲੱਤਾਂ, 
ਇਸ ਦੇ ਜਿਸਮ ਦੇ ਮੁਕਾਬਲੇ ਤੇ ਖ਼੍ਬਸੂਰਤ ਨਹੀਂ ਹੁੰਦੀਆਂ, ਸਗੋਂ ਜੇਕਰ 
ਇਨ੍ਹਾਂ ਨੂੰ ਬਦਸੂਰਤ ਕਹਿ ਦਿੱਤਾ ਜਾਵੇ ਤਾਂ ਠੀਕ ਰਹੇਗਾ । ਕਹਿੰਦੇ ਹਨ, 
ਮੋਰ ਆਪਣੀਆਂ ਬਦਸੂਰਤ ਲੱਤਾਂ ਨੂੰ ਵੇਖ ਕੇ ਬਹੁਤ ਝੂਰਦਾ ਹੈ ਤੇ ਕਈ 
ਵਾਰੀ ਹੈਝੂ ਵੀ ਵਹਾਉੱਦਾ ਹੈ । 

ਮੋਰ ਭਾਰਾ ਹੋਣ ਕਰਕੇ ਬਹੁਤਾ ਉੱਚਾ ਨਹੀ ਉਡ ਸਕਦਾ । ਇਸ ਦੀ 
ਪੂਛ ਬਹੁਤ ਸੰਘਣੇ ਖੇਭਾਂ ਵਾਲੀ ਅਤੇ ਲੰਮੀ ਹੁੰਦੀ ਹੈ, ਤਕਰੀਬਨ ਇਕ 
ਮੀਟਰ । ਜਦੋਂ ਮੋਰ ਉਡਦਾ ਹੈ, ਤਾਂ ਉਸ ਦੀ ਉਡਾਰੀ ਉੱਚੀ ਹੋਣ ਦੀ ਥਾਂ 
ਤੇਜ਼ ਰਫਤਾਰ ਦੀ ਹੁੰਦੀ ਹੈ । ਉਪਰੋਂ ਥੱਲੇ ਉਤਰਨ ਲਗਿਆਂ ਉਹ ਬੜੇ 
ਆਰਾਮ ਨਾਲ ਉਤਰਦਾ ਹੈ । 

ਮੋਰਨੀ ਮੋਰ ਨਾਲੋਂ' ਛੋਟੀ ਹੁੰਦੀ ਹੈ ਤੇ ਉਸ ਦੀ ਪੂਛ ਨਹੀਂ' ਹੁੰਦੀ । ਉਹ 
ਮੋਰ ਦੇ ਮੁਕਾਬਲੇ ਵਿਚ ਘੁੱਟ ਸ਼ੋਖ ਹੁੰਦੀ ਹੈ । 

ਆਮ ਤੌਰ ਤੇ ਮੋਰ ਜਨਵਰੀ ਤੋਂ ਅਕਤੂਬਰ ਤਕ ਆਪਣੇ ਆਲ੍ਹਣੇ ਬਣਾ 
ਕੇ ਉਨ੍ਹਾਂ ਵਿਚ ਰਹਿੰਦੇ ਹਨ । ਇਹੀ ਭਾਰਤ ਵਿਚ ਅੰਡੇ ਦੇਣ ਦਾ ਸਮਾਂ ਹੈ । 
ਲੰਕਾ ਵਿਚ ਇਹ ਦਸੈਬਰ ਤੋਂ ਮਈ ਤਕ ਅੰਡੇ ਦਿੰਦੇ ਹਨ । ਇਨ੍ਹਾਂ ਦਾ 
ਆਲ੍ਹਣਾ ਕੋਈ ਬਹੁਤਾ ਚੋਗਾ ਨਹੀਂ ਹੁੰਦਾ । ਆਮ ਕਰਕੇ ਤੀਲਿਆਂ, ਸੋਟੀਆਂ 
ਤੇ ਪੱਤਿਆਂ ਨੂੰ ਨੂੰ ਇਕੱਠੇਂ ਕਰਕੇ ਇਹ ਆਲ੍ਹਣਾ ਬਣਾਉਂਦੇ ਹਨ । ਆਲ੍ਹਣਾ 
ਕੋਈ ਬਹੁਤਾ ਉੱਚਾ ਵੀ ਨਹੀਂ' ਹੁੰਦਾ ਕਿਉਕਿ ਇਹ ਬਹੁਤਾ ਉਡ ਵੀ ਨਹੀਂ 
ਸਕਦੇ । ਕਈ ਥਾਈ' ਇਹ ਜ਼ਮੀਨ ਤੇ ਹੀ ਆਲ੍ਹਣਾ ਬਣਾ ਲੈਦੇ ਹਨ । 

ਮੋਰਨੀ ਸਾਲ ਵਿਚ ਦੋ ਵਾਰੀ ਅੰਡੇ ਦਿੰਦੀ ਹੈ, ਜਿਨ੍ਹਾਂ ਦੀ ਗਿਣਤੀ 
ਕੋਈ ਛੇ ਤੋਂ ਅੱਠ ਤਕ ਹੁੰਦੀ ਹੈ । ਅੰਡਿਆਂ ਵਿਚੋਂ ਕੋਈ ਪੰਝੀ ਜਾਂ ਤੀਹ 
ਦਿਨਾਂ ਦੇ ਅੰਦਰ ਅੰਦਰ ਬੱਚੇ ਨਿਕਲ ਆਉ'ਦੇ ਹਨ । ਮੋਰਨੀ ਦੇ ਬੱਚਿਆਂ 
ਦਾ ਰੋਗ ਸ਼ੁਰੂ ਸ਼ੁਰੂ ਵਿਚ ਤਿੱਤਰ ਵਰਗਾ ਹੁੰਦਾ ਹੈ । ਜਿਉ ਜਿਉ ਬੱਚੇ ਵੱਡੇ 
ਹੁੰਦੇ ਜਾਂਦੇ ਹਨ, ਉਨ੍ਹਾਂ ਦਾ ਰੈਗ ਵੀ ਬਦਲਦਾ ਜਾਂਦਾ ਹੈ । ਮੋਰਨੀ ਦੇ ਬੱਚੇ 
ਵੱਡੇ ਹੋਣ ਵਿਚ ਤਿੰਨ ਚਾਰ ਸਾਲ ਦਾ ਸਮਾਂ ਲੈੱਦੇ ਹਨ । ਉਦੋਂ ਤਕ ਸਾਰੇ 

ਬੱਚੇ ਬਚਦੇ ਨਹੀ । ਕਿਉਕਿ ਗਿੱਦੜ ਤੇ ਕੁੱਤੇ ਉਨ੍ਹਾਂ ਨੂੰ ਖਾ ਜਾਂਦੇ ਹਨ। 
ਗਿੱਦੜ ਤੇ ਕੁੱਤੇ ਮੌਰਨੀ ਦੇ ਅੰਡੇ ਵੀ ਖਾ ਜਾਂਦੇ ਹਨ । ਮੌਰਨੀ ਦੇ ਬੱਚੇ ਉਸ 
ਦੇ ਨਾਲ ਨਾਲ ਹੀ ਰਹਿ ਕੇ ਚੋਗਾ ਚੁਗਦੇ ਹਨ । ਜੇਕਰ ਉਹ ਦੂਰ ਚਲੇ 
ਜਾਣ ਤਾਂ ਮੋਰਨੀ ਆਵਾਜ਼ ਦੇ ਕੇ ਉਨ੍ਹਾਂ ਨੂੰ ਬੁਲਾ ਲੈੱਦੀ ਹੈ। ਜਿਵੇਂ ਕਿ 
ਪਹਿਲਾਂ ਵੀ ਦਸਿਆ ਹੈ ਕਿ ਸਾਲ ਵਿਚ ਇਨ੍ਹਾਂ ਦੇ ਇਕ ਵਾਰੀ ਖਭ ਝੜਦੇ 
ਹਨ । ਗਰਮੀਆਂ ਸ਼ੁਰੂ ਹੋਣ ਤਕ ਖੰਭ ਫਿਰ ਨਿਕਲਨੇ ਸ਼ੁਰੂ ਹੋ ਜਾਂਦੇ ਹਨ । 


ਮੋਰ ਦੀ ਉਮਰ % ਤੋ 30 ਸਾਲ ਤਕ ਹੁੰਦੀ ਹੈ । ਮੋਰ ਦੀ ਸੈ੍‌ਘਣ 
ਅਤੇ ਵੇਖਣ ਸ਼ਕਤੀ ਬਹੁਤ ਹੀ ਤੇਜ਼ ਹੁੰਦੀ ਹੈ । ਇਸ ਗੁਣ ਕਰਕੇ ਹੀ ਇਹ 
ਆਪਣੇ ਦੁਸ਼ਮਣ ਕੁੱਤਿਆਂ ਤੇ ਗਿੱਦੜਾਂ ਦੇ ਘੱਟ ਹੀ ਕਾਬੂ ਆਉਦੇ ਹਨ 1 

ਕੌਮੀ ਪੰਛੀ ਹੋਣ ਕਰਕੇ, ਮੋਰ ਨੂੰ ਮਾਰਨ ਦੀ ਕਾਨੂੰਨੀ ਤੌਰ ਤੇ ਮਨਾਹੀ 
ਹੈ । ਪੁਰ ਕਈ ਸ਼ਿਕਾਰੀ ਚੋਰੀ ਛੁਪੇ ਉਸ ਨੂੰ ਮਾਰਨ ਦਾ ਪਾਪ ਵੀ ਕਰਦੇ 
ਹਨ । ਉਹ ਵਧੇਰੇ ਕਰਕੇ ਇਸ ਦੇ ਮਾਸ ਅਤੇ ਖੰਭਾਂ ਲਈ ਇਸ ਨੂੰ ਮਾਰਦੇ 
ਹਨ । ਕੁਝ ਝੁੱਲੋਂ ਸ਼ਿਕਾਰੀ ਸਿਰਫ ਸ਼ਿਕਾਰ ਦਾ ਸ਼ੌਕ ਪੂਰਾ ਕਰਨ ਲਈ ਮੋਰ 
ਨੂੰ ਮਾਰਦੇ ਹਨ ! 


ਜਿਹੜੇ ਲੋਕ ਜੈਗਲ ਵਿਚ ਜਾਨਵਰ ਦਾ ਸ਼ਿਕਾਰ ਖੇਡਣਾ ਜਾਣਦੇ ਹਨ, 
ਉਹ ਦੱਸਦੇ ਹਨ ਕਿ ਜਿਸ ਜੈਗਲ ਵਿਚ ਮੌਰ ਹੁੰਦੇ ਹਨ, ਉਥੇ_ਸ਼ੇਰ ਵੀ 
ਹੁੰਦੇ ਹਨ । ਕਹਿੰਦੇ ਹਨ ਕਿ ਸ਼ੋਰ ਤੇ ਮੋਰ ਦੀ ਚੰਗੀ ਦੋਸਤੀ ਹੁੰਦੀ ਨੂੰ । ਇਹ 
ਵੀ ਕਹਿੰਦੇ ਹਨ ਕਿ ਜਦੋਂ' ਸ਼ੇਰ ਕਿਸੇ ਜਾਨਵਰ ਨੂੰ ਮਾਰ ਕੇ ਖਾ ਜਾਂਦਾ ਹੈ 
ਤਾਂ ਉਸ ਦੀਆਂ ਦਾਹੜਾਂ ਵਿਚ ਮਾਸ ਫਸ ਜਾਂਦਾ ਹੈ । ਉਹ ਆਪਣੇ ਆਪ 
ਆਪਣੀਆਂ ਦਾਹੜਾਂ ਵਿਚੋਂ ਫਸੇ ਹੋਏ ਮਾਸ ਨੂੰ ਕੱਢ ਨਹੀਂ ਸਕਦਾ । ਫਿਰ 
ਉਸ ਵੇਲੇ ਮੋਰ ਹੀ ਸ਼ੇਰ ਦੀ ਮਦਦ ਲਈ ਆਉਦਾ ਹੈ ਅਤੇ ਉਸ ਦੀਆਂ 
ਦਾਹੜਾਂ ਵਿਚੋਂ ਆਪਣੀ ਚੁੰਝ ਨਾਲ ਫਸਿਆ ਮਾਸ ਕੱਢਦਾ ਹੈ ਅਤੇ ਉਨ੍ਹਾਂ 
ਵਿਚ ਫਸੇ ਕੀੜੇ ਵੀ ਖਾ ਜਾਂਦਾ ਹੈ । ਇੰਜ ਸ਼ੇਰ ਮੋਰ ਉਪਰ ਬਹੁਤ ਖੁਸ ਹੋਦਾ 
ਹੈ, ਜਿਸ ਕਰਕੇ ਉਹ ਮੋਰ ਨੂੰ ਆਪਣਾ ਦੋਸਤ ਸਮਝਦਿਆਂ ਹੋਇਆਂ ਕ੍ਰਝੁ 
ਨਹੀਂ ਕਹਿੰਦਾ । ਮੋਰ ਤੇ ਸ਼ੇਰ ਹੀ ਅਜਿਹੇ ਜਾਨਵਰ ਤੇ ਪੰਛੀ ਹਨ, ਜੋ ਆਪਸ 

ਵਿਚ ਮਿੱਤਰ ਹਨ । ਉੱਜ ਸ਼ੇਰ ਤੋਂ ਡਰਦਾ ਮਾਰਿਆ ਕੋਈ ਉਸ ਦਾ ਮਿੱਤਰ 
ਨਹੀਂ ਬਣਦਾ । 

ਮੋਰ ਸਬੈਧੀ ਇਕ ਹੋਰ ਬੜੀ ਦਿਲਚਸਪ ਕਹਾਣੀ ਆਮ ਪ੍ਰਚੱਲਤ ਹੈ 1 
ਕਹਿੰਦੇ ਹਨ ਕਿ ਇਕ ਵਾਰੀ ਕਾਂ ਨੂੰ ਮੋਰ ਦੀ ਸੁੰਦਰਤਾ ਵੇਖ ਕੇ ਬਹੁਤ ਹੀ 
ਸਾੜਾ ਹੋਣ ਲੱਗਾ । ਉਸ ਨੇ ਸੋਚਿਆ, ਕਿਉ” ਨਾਂ ਮੈਂ ਵੀ ਮੋਰ ਵਰਗਾ ਸੁੰਦਰ 
ਬਣ ਜਾਵਾਂ । ਉਹ ਇੱਸ ਸਾੜੇ ਦਾ ਬਦਲਾ ਲੈਣਾ ਚਾਹੁੰਦਾ ਸੀ ਅਤੇ ਮੋਰਨੀ 
ਨੂੰ ਸੋਹਣਾ ਬਣ ਕੇ, ਹਾਸਲ ਕਰਨਾ ਚਾਹੁੰਦਾ ਸੀ । ਹੌਰ ਤਾਂ ਉਸ ਨੂੰ ਕੋਈ 
ਜੁਗਤੀ ਨਾਂ ਸੁੱਝੀ । ਉਸ ਨੇ ਮੋਰ ਦੇ ਡਿੱਗੇ ਹੋਏ ਖੇਭ ਚੁਰਾ ਕੇ ਆਪਣੇ ਪਰਾਂ 
ਵਿਚ ਫਸਾ ਲਏ । ਪਰ ਉਹ ਖੋਭ ਬਹੁਤ ਲਮੇ ਸਨ । ਉਸ ਦੀ ਪੂਛ ਵਿਚ 
ਅੜਦੇ ਵੀ ਨਹੀਂ ਸਨ । ਅਖੀਰ ਇਕ ਦੋ ਖੈਭ ਉਸ ਦੀ ਪ੍ਰਛ ਵਿਚ ਅੜ 
ਹੀ ਗਏ । ਉਸ ਨੇ ਸਮਝਿਆ ਕਿ ਉਹ ਹੁਣ ਸੈਦਰ ਬਣ ਗਿਆ । ਪਰ ਜਦੋ 
ਉਹ ਮੋਰ ਤੇ ਮੋਰਨੀਆਂ ਦੇ ਝੁੰਡ ਵਿਚ ਗਿਆ ਤਾਂ ਉਸ ਦਾ ਉਥੇ ਬਹੁਤ ਹੀ 
ਮੋਜ਼ੂ ਉਡਿਆ । ਕਿਉਕਿ ਮੋਰ ਕਾਂ ਦੀ ਚਲਾਕੀ ਨੂੰ ਜਾਣ ਗਏ ਸਨ । ਇੰਜ 
ਕਾ ਆਪਣੀ ਚਲਾਕੀ ਤੋਂ ਬਹੁਤ ਸ਼ਰਮਿੰਦਾ ਹੋਇਆ । ਇਸੇ ਕਹਾਣੀ ਤੋਂ 
ਰੀ ਇਹ ਗੱਲ ਬਣੀ ਹੈ ਕਿ 'ਕਊਆ ਚਲਾ ਹੌਸ ਕੀ ਚਾਲ, ਜਿਸ ਸੇ ਭੂਲੀ 
ਆਪਣੀ ਡਾਲ ।' ਉਹ ਆਪਣੇ ਭਰਾ ਕਾਂਵਾਂ ਵਿਚ ਰਲਣਾ ਨਹੀਂ ਸੀ ਚਾਹੁੰਦਾ 
ਕਿਉਕਿ ਉਹ ਆਪਣੇ ਆਪ ਨੂੰ ਥਹੁਤ ਸੁੰਦਰ ਤੇ ਚਤੁਰ ਸਮਝਦਾ ਸੀ 1 
ਪਝ ਮੋਰਾਂ ਵਿਚ ਜਾ ਕੇ ਉਸ ਨੂੰ ਮੂਹ ਦੀ ਖਾਣੀ ਪਈ । ਇੰਜ ਉਹ ਨਾ ਘੋਰ 
ਦਾ ਰਿਹਾ ਨਾ ਘਾਟ ਦਾ । 


ਸਵੇਰ ਤੋਂ' ਲੈ ਕੇ ਸ਼ਾਮ ਤਕ ਮੋਰ ਦੀਆਂ ਹਰਕਤਾਂ ਆਦਿ ਵੇਖਣ ਤੋਂ 
ਪੜਾ ਲੱਗੇਗਾ ਕਿ ਉਹ ਬੜਾ ਹੀ ਅਰਾਮ ਪ੍ਰਸਤ ਪੰਛੀ ਹੈ । ਸਾਰਾ ਦਿਨ ਉਹ 
ਬੜੇ ਠਾਠ, ਅਰਾਮ ਤੇ ਬੇਫਿਕਰੀ ਨਾਲ ਗੁਜ਼ਾਰਦਾ ਹੈ ! ਉਹ ਥੋੜ੍ਹੀ ਜਿੰਨੀ 
ਗਰਮੀ ਵੀ ਬਰਦਾਸ਼ਤ ਨਹੀ ਕਰ ਸਕਦਾ । ਉਹ ਸਵੇਰੇ ਸਵੇਰੇ ਉਠ ਪੈਦਾ 
ਹੈ ਅਤੇ ਫਿਰ ਝੈਂਡ ਬਣਾ ਕੇ ਹੌਲੀ ਹੌਲੀ ਸਾਰੇ ਪਾਣੀ ਪੀਣ ਕਿਸੇ ਤਲਾ ਜਾਂ 
ਸਰੋਵਰ ਵਲ ਚਲੇ ਜਾਂਦੇ ਹਨ । ਉਥੋਂ ਵਾਪਸ ਆ ਕੇ ਉਹ ਥੇਤਾਂ ਵਿਚ ਜਾਂ 

ਖੁਲੀ ਥਾਂ ਝਾੜੀਆਂ ਜਾਂ ਰੁੱਖਾਂ ਦੀ ਛਾਂ ਹੇਠ ਆਰਾਮ ਕਰਨ ਚਲੋਂ ਜਾਂਦੇ ਹਨ ! 
ਦਿਨੇ ਚੋਗਾ ਚੁਗ ਕੇ ਸੂਰਜ ਛੁਪਣ ਸਾਰ ਰੁੱਖਾਂ ਤੇ ਚੜ੍ਹ ਜਾਂਦੈ ਹਨ । 
ਪਾਲਤੂ ਮੋਰ ਤਾਂ ਘਰਾਂ ਦੇ ਵਿਹੜਿਆਂ ਵਿਚ ਉਗੇ ਹੋਏ ਬ੍ਰਿਛਾਂ ਤੇ ਹੀ ਸੌ 
ਜਾਂਦੇ ਹਨ । ਦੁਸ਼ਮਣ ਦੇ ਹਮਲੇ ਤੋਂ ਬਚਣ ਲਈ ਮੋਰ ਨੇ ਬ੍ਰਿਛਾਂ ਉਪਰ ਸੌਣ 
ਦੀ ਆਦਤ ਪਾ ਲਈ ਹੈ । ਰਾਤ ਨੂੰ ਜੇ ਬਾਰਸ਼ ਨਾਲ ਭਿੱਜ ਜਾਣ ਤਾਂ ਸਵੇਰੇ 
ਉਹ ਦੇਰ ਨਾਲ ਧਰਤੀ ਤੇ ਉਤਰਦੇ ਹਨ । ਉਹ ਪੂਛ ਦੇ ਸੁੱਕਣ ਦੀ ਉਡੀਕ 


ਵਿਚ ਹੀ ਉਤੇ ਬੈਠੇ ਰਹਿੰਦੇ ਹਨ । 


ਇਸ ਸੀਰੀਜ਼ ਦੀਆਂ ਹੋਰ ਪੁਸਤਕਾਂ 
1. 


. ਪੈਟਰੋਲੀਅਮ 
. ਕੋਲਾ 
. ਪੱਹੀਆ 


9. ਸ਼ੀਸ਼ਾ 


ਭਾਸ਼ਾ ਵਿਭਾਗ, ਪੰਜਾਬ 


